

विचार बिन्दु

सत्ग्रंथ इस लोक की चिंतामणि नहीं उनके अध्ययन से सारी कुचिंताएं मिट जाती हैं। संशय पिशाच भाग जाते हैं और मन में सद्भाव जागृत होकर परम शांति प्राप्त होती है। -अज्ञात

हिमालय पर्वत की संरचना जानने वाले कभी उसमें सुरंग नहीं बनाते

असंख्य पर्वत मालाओं से संयुक्त हिमालय पर्वत अन्य सभी पहाड़ और पहाड़ियों से भिन्न है। इसकी श्रृंखलायें भी बड़ी विशाल हज़ारों मीलों में कश्मीर से पूर्वोत्तर भारत के राज्यों तक फैली हुई हैं। अनेक स्थानों पर ये श्रृंखलाएं अपेक्षाकृत अधिक ऊंचाई ग्रहण किये हुए हैं। इन्हें चोटियाँ कहते हैं। इन्हीं बड़ी चोटियों में माउंट एवरेस्ट, कंचनजंघा, नन्दादेवी, धौलागिरी प्रमुख चोटियाँ हैं। दरों में जोजिला, पीरपंजाब, बनिहाल, रोहतांग, माना दर्रा, नाथुला और अरुणाचल प्रदेश में, नोमडिला आदि प्रमुख दर्रें हैं। खेवर दर्रा सबसे प्रमुख है जो अब पाकिस्तान से पश्चिमी उत्तरी भाग में काबुल से जोड़ता है। इस दर्रे की लम्बाई लगभग 50 किलोमीटर और निम्नतम चौड़ाई 15 फीट बताई जाती है। यहाँ ध्यान देने की बात है कि इन दर्रों के अतिरिक्त कोई सुरंग नहीं है जहाँ तक मेरी जानकारी है। मुगलों और मंगोलों के भारत आक्रमण के समय हमलावरों ने भारत में प्रवेश के लिए इसी दर्रे का उपयोग किया था।

भारत में हिमालय पर्वत की संरचना अन्य पहाड़ों और पहाड़ियों से भिन्न है। इनके बनने की प्रक्रिया और काल अर्थात् के बारे में मुझे कोई ज्ञान नहीं है यह जानकारी कोई भूगर्भ विज्ञानी अथवा भूगोल विशेषज्ञ बता सकता है। मैं तो इतना जानता हूँ कि हिमालय सख्त चट्टानों से नहीं बना है, अपितु पत्थरों के छोटे-बड़े सभी आकार के खंड मिट्टी में चारों तरफ से फंसे पड़े हैं। बरसात से यह रेत या मिट्टी जब पानी से बह कर चट्टानों को आधार बिहिन व नंगा कर देती है तब बिना आधार ये पत्थर और चट्टानें अपने खुद के वजन से नीचे लुढ़क जाते हैं जिसे लेंड स्लाइड कहा जाता है। इस प्रकार इन पर्वतों का क्षरण होता रहता है। अरावली और विन्ध्याचल पहाड़ियाँ अधिकांशतः लावा से बनी सख्त चट्टानी पहाड़ियाँ हैं। जिनको काटना कठिन होता है। अरावली पहाड़ियों की श्रृंखला नई दिल्ली के पहाड़ गंज से आरम्भ होकर हरियाणा, अलवर, जयपुर अजमेर होती हुई राजस्थान-गुजरात सीमा पर माउंट आबू समाप्त होती है। हिमालय से ये अपेक्षाकृत कुछ अधिक कठोर हैं। अरावली की ये श्रृंखला राजस्थान को दो स्पष्ट क्षेत्रों उत्तर और दक्षिण भागों में बाँटती है। उत्तरी भाग रेतीला, मरुस्थल और कृषि के आयामों में भिन्न है। दूसरी तरफ दक्षिण भाग बनों, पेड़ पौधों, खनिज और कृषि उत्पादन में बेहतर है।

उत्तरकाशी में सुरंग बनाने के समय जो धासना हुआ वह संभावित था, क्योंकि क्षेत्र की बिना समुचित जांच किये सीधे सुरंग बनाना मूर्खता है। इन श्रृंखलाओं में दर्रा बनाना उचित होता है। सुरंग तो बनने के बाद भी कभी घंसे सकती है क्योंकि मिट्टी की संरचना यथा टेक्सचर, स्ट्रक्चर और कॉम्पेक्टनेस विशेषताएँ वांछित स्तर की होनी चाहिये, जो नहीं है। लावा से बनी पहाड़ियों में सुरंग सुगमता से और बिना किसी व्यवधान के बन जाती है। समय जरूर अपेक्षाकृत अधिक लगता है क्योंकि कठोर पत्थर काटने में समय अपेक्षाकृत अधिक लगता है लेकिन सुरंग बनाने समय अथवा बनने के बाद भी घसने आदि की संभावना नगण्य हो रहती है।

हिमालय एक विशाल जीवत पर्वत है। ऐसा कहा जाता है कि समुद्र की बंगाल की खाड़ी से पृथ्वी के उत्तर की तरफ वेग से डिफ्ट या सकने से हिमालय पर्वत का निर्माण हुआ और पृथ्वी सूर्य की तरफ 23.5 डिग्री झुक गई। इस प्रकार ऊँचाइयों पर बनी चोटियों पर वर्ष बनने से वे हिमाक्षादित हो गईं। तत्पश्चात् वर्ष पिघलने से पानी निचाई की तरफ बहने से नदियाँ बन गईं। समुद्री व मैदानी मिट्टी से बनी ये चोटियाँ विभिन्न प्रकार की वनस्पतियों से शनैः शनैः प्रचुर होती गईं।

आज बड़ी नदियों में गंगा, जमुना, सिंध, झेलम, कोसी, ब्रह्मपुत्र, आदि अपार जल प्रवाह लेकर मैदानी भाग को पानी उपलब्ध कराती हुई लाखों हेक्टर खेती की जमीन सिंचित कर वापिस बंगाल की खाड़ी और अरब सागर में मिल जाती है। अतिरिक्त इनके नदियों की अपार जल राशि से प्रेरित हो दो विशाल बिजली परियोजनाएँ भाखड़ा नंगल और टेहरी भी संचालित हो चुकी हैं। हज़ारों किलोवाट बिजली उत्पादन के अलावा इन बाँधों पर नहरें निकाल कर अनेक प्रांतों में खेती के लिए लाखों एकड़ सिंचाई के लिए नहरों का जाल बिछ गया है। भाखड़ा बाँध पंजाब के होशियारपुर जिले सतलुज नदी पर स्थित है जबकि टेहरी बाँध भागीरथी नदी पर उत्तरांचल प्रदेश में कापी ऊँचाई पर बना है। इसलिए ये हिमालय से निकली नदियाँ मानव के लिए जीवनदायनी बनी हुयी हैं। कल्पना करिये यदि ये नदियाँ सूख जायें तो क्या होगा? भूगर्भ जल भी पाताल में चला जायगा, जिसे मानव किसी भी प्रकार से प्राप्त नहीं कर सकेगा।

अतिरिक्त इसके गंगा जैसी नदी में विषाणु सदृश्य बैक्टीरियाओ फेज की भी उपस्थित वैज्ञानिकों ने प्रतिपादित की है जिससे गंगा जल वर्षों तक घर में भी खराब नहीं होता। यह बैक्टीरिओफास जल में मौजूद जीवाणुओ को नष्ट करते रहते हैं। सहस्त्रधारा (ऋषिकेश से थोड़ा ऊपर चल कर) नामक स्थान से औषधियुक्त जल धाराएँ अविल गिरती रहती हैं। प्रसिद्ध हज़ारों लोग इन धाराओं में स्नान करते हैं। नदियों के बहाव क्षेत्र में असंख्य औषधीय वनस्पति के बीज भी जल के साथ मैदानी भागों में आकर फिर नहरों के पानी से सिंचाई के समय खेतों में पहुँच जाते हैं। अनेक सूक्ष्मतम खनिज भी पर्वत से जल के साथ मैदानी भागों में पहुँच कर खेतों की उर्वरा शक्ति बढ़ा देते हैं। राम-रावण युद्ध के समय मूर्छित लक्ष्मण को होश में लाने के लिए हनुमान जी हिमालय से ही संजीवनी बूटी लाये थे। कितने उदाहरण हैं हिमालय की जीवतता के बारे में? मनुष्य उसी हिमालय का सीना फाड़ सुरंग बना रहा है, मैदानी पहाड़ तो निर्जन कर ही दिए अब हिमालय पर चोट करने की मनुष्य ने प्तान बना ली है। मेरा मानना है कि हिमालय में सुरंगो अभिशाप से ग्रसित रहेंगी जो कभी-कभी मनुष्य की जान लेती रहेंगी।

प्रकृति दोहन की भी एक हद होती है उस हद से पार जाना, स्वार्थ व लालसा को प्रकृति कभी बर्दास्त नहीं करती। देर-सबेर उसका खाभिजामा भुगतना ही पड़ता है। हिमालय और उसकी नदियों के इतने लाभ जानकार भी आप अपना सर्वनाश करने पर तुले हैं, तो कौन रोक सकता है?

अंत में मैं इस लेख में भी भारत की जनता, और तथाकथित जागरूक नेता व प्रशासनिक अधिकारी अपनी मूढ़ता से जब तक नहीं उभरेंगे, तब तक मोदी जी कितना ही विकास कर लें कोई दीर्घकालीन लाभ मिलने वाला नहीं। इसलिए हिमालय व अन्य पर्वत बचाइए और लोगों का जीवन दीर्घ काल तक चलने दीजिये।

-अतिथि सम्पादक,

प्रो.डॉ. वीर बहादुर सिंह,

(पूर्व कुलपति एवं डेयरीविज्ञ महाराणा प्रताप कृषि एवं खाद्य प्रौद्योगिकी वि.वि., उदयपुर-राज.)



पंडित अनिल शर्मा

राशिफल शनिवार 9 दिसम्बर, 2023

मार्गशीर्ष मास, कृष्ण पक्ष, द्वादशी तिथि, शनिवार, विक्रम संवत् 2080, चित्रा नक्षत्र प्रातः 10:43 तक, शोभन योग रात्रि 11:36 तक, कोलव करण सायं 6:53 तक, चन्द्रमा आज तुला राशि में संचार करेगा।

ग्रह स्थिति: सूर्य-वृश्चिक, चन्द्रमा-तुला, मंगल-वृश्चिक, बुध-धनु, गुरु-मेष, शुक-तुला, शनि-कुम्भ, राहु-मीन, केतु-कन्या राशि में।

आज द्विपुष्कर योग सूर्योदय से दिन 10:43 तक है। सर्वाथ सिद्धि योग दिन 10:43 से सूर्योदय तक है। अज उत्पन्ना एकादशी व्रत वैष्णवों का है। आज वंजुली महाद्वादशी व्रत है।

श्रेष्ठ चौघड़िया: शुभ 8:25 से 9:43 तक, चर 12:19 से 1:37 तक,

लाभ-अमृत 1:37 से 4:12 तक।

राहुकाल: 9:00 से 10:30 तक। सूर्योदय 7:08, सूर्यास्त 5:30

मेष
परिवार में आपसी सहयोग-समन्वय बना रहेगा। परिवर्तनों के सहयोग से वर्तमान समस्या का समाधान हो सकता है। परिवार में शुभ-धार्मिक-मौलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

सिंह
परिवार में मन को प्रसन्न करने वाले संदेश प्राप्त होंगे। परिवर्तनों के सहयोग से वर्तमान समस्या का समाधान हो सकता है। व्यावसायिक स्थिति ठीक रहेगी। व्यावसायिक वार्ता सफल रहेगी।

धनु
आर्थिक/वित्तीय मामलों पर ध्यान देना ठीक रहेगा। आर्थिक स्थिति में सुधार होगा। आय में वृद्धि होगी। व्यावसायिक कार्यों पर नियंत्रण बना रहेगा।

वृष
मित्रों/रिश्तेदारों से चल रहे आपसी मतभेद समाप्त होंगे। दिनचर्या में सुधार होगा। विवादित मामलों से राहत मिल सकती है। व्यावसायिक स्थिति ठीक रहेगी।

कन्या
आर्थिक कारणों से अटक हुए व्यावसायिक कार्य बनने लगेंगे। आर्थिक मामलों में परिचितों से सहयोग मिल सकता है। व्यावसायिक कार्य शीघ्रता/सुगमता से बनने लगेंगे।

मकर
व्यावसायिक कार्यों के लिए दिन अच्छा रहेगा। व्यावसायिक आय में वृद्धि होगी। अटक हुआ धन प्राप्त होगा। परिवार में सुख-सुविधाएँ बढ़ेंगी।

मिथुन
व्यावसायिक कार्यों पर ध्यान देना ठीक रहेगा। व्यावसायिक कार्यों में प्रगति होगी। व्यावसायिक आय में वृद्धि होगी। परिवार में धार्मिक-सामाजिक समारोह सम्पन्न हो सकते हैं।

तुला
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता से बनने लगेंगे। आर्थिक/वित्तीय मामलों के लिए दिन अच्छा रहेगा। मानसिक तनाव से राहत मिलेगी।

कुंभ
अटक हुए कार्य बनने लगेंगे। वर्तमान में चल रही परेशानियाँ दूर होने लगेंगी। व्यावसायिक कार्यों में व्यस्तता बनी रहेगी। व्यावसायिक कार्य सुगमता से बनने लगेंगे।

कर्क
घर-परिवार में सुख-सुविधाएँ बढ़ेंगी। सुख-शांति बनी रहेगी। व्यावसायिक कार्यों में उचित सफलता मिलेगी। व्यावसायिक कार्यों में प्रगति होगी। प्रतिष्ठित व्यक्तियों से व्यावसायिक संपर्क बनेंगे।

वृश्चिक
घर-गृहस्थी के खर्चों में अनावश्यक वृद्धि हो सकती है। अनर्गल कार्यों में समय खराब होगा। मन में असंतोष बना रहेगा। स्वभाव की तेजी पर नियंत्रण रखें।

मीन
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। यात्रा टालना ठीक रहेगा।

जोधपुर पोलो-2023 : पहला मैच उम्मेद भवन पैलेस व मेहरानगढ़ के बीच में ड्रा रहा

दूसरे मैच में इण्डियन नेवी की टीम विजयी रही, फाईनल में उम्मेद भवन पैलेस व इण्डियन नेवी टीमों ने प्रवेश किया



जोधपुर पोलो सीजन-2023 में उम्मेद भवन पैलेस कप पोलो (4 गोल) टूर्नामेंट के तीसरे दिन दो मैच खेले गये।

जोधपुर, (कास)। जोधपुर पोलो एवं इक्वैस्ट्रियन इंस्टीट्यूट, जोधपुर के तत्वावधान में महाराजा गजसिंह स्पोर्ट्स फाउण्डेशन पोलो मैदान, एयरफोर्स रोड, पावपुरा में 24वां जोधपुर पोलो सीजन-2023 में शुक्रवार को उम्मेद भवन पैलेस कप पोलो (4 गोल) टूर्नामेंट के तीसरे दिन दो मैच खेले गये। जोधपुर पोलो एवं इक्वैस्ट्रियन इंस्टीट्यूट मुख्य संरक्षक पूर्व शासक गजसिंह मैदान में उपस्थित थे।

जोधपुर पोलो एवं इक्वैस्ट्रियन इंस्टीट्यूट, जोधपुर के सचिव इन्द्रजीत सिंह नाथावत ने बताया कि टूर्नामेंट में शुक्रवार को पहला मैच उम्मेद भवन पैलेस व मेहरानगढ़ की बीच खेला गया। जिसमें उम्मेद भवन पैलेस व मेहरानगढ़ के बीच में ड्रा रहा। उम्मेद भवन पैलेस टीम के भंवर निखलेन्द्र सिंह ने शानदार खेल का प्रदर्शन करते हुए दूसरे व तीसरे चक्कर में 2-2 गोल किए, अनिरुद्ध ने पहले व तीसरे चक्कर में 1-1 गोल किए, भंवर हेमन्तसिंह ने पहले चक्कर में 1 गोल किया, वहीं टीम में विकल्प के तौर पर आए खिलाड़ी पेपेंसिंह भलासरिया ने तीसरे चक्कर में 1 गोल किया। मुकाबले में मेहरानगढ़ की टीम

लॉ हैण्डिकेप होने के कारण 1 गोल की बढ़त के साथ खेलते हुए टीम के खिलाड़ी कुं. योगेश सिंह ने पहले चक्कर में 3 व दूसरे चक्कर में 2 गोल किए वहीं टीम के अन्य खिलाड़ी लक्ष्य शर्मा ने पहले चक्कर में 1 गोल किया।

मैच के अन्त्यार कुं. धनन्जय सिंह व कमेंट्री आस्ट्रेलिया से आए डेविड विंसेसर ने की। वहीं दूसरे मैच में मेयो कॉलेज टीम को इण्डियन नेवी टीम ने आधे गोल के अन्तर से हराया। इण्डियन नेवी की टीम

लॉ हैण्डिकेप होने के कारण आधे गोल की बढ़त के साथ खेलते हुए टीम के कुं. धनन्जय सिंह ने पहले व तीसरे चक्कर में 2-2 व दूसरे चक्कर में 1 गोल किए। सीपीओ अलताफ खान ने दूसरे चक्कर में 1 गोल किया।

■ जोधपुर पोलो एवं इक्वैस्ट्रियन इंस्टीट्यूट मुख्य संरक्षक पूर्व शासक गजसिंह मैदान में उपस्थित थे

मेयो कॉलेज टीम की ओर से हर्षवर्धन सिंह सोढा ने पहले, दूसरे व तीसरे चक्कर में 1-1 गोल किए, भंवर शिवांस सिंह शक्तावत ने दूसरे चक्कर में 1 गोल किया व टीम के विदेशी खिलाड़ी लॉस वाटसन ने तीसरे चक्कर में 2 गोल किए। मैच के अन्त्यार भंवर हेमन्तसिंह व कमेंट्री आस्ट्रेलिया से आए डेविड विंसेसर ने की। मैच के दौरान मदनसिंह, राजेन्द्रसिंह, कर्नल गिरेन्द्र सिंह दावा, डॉ. महेन्द्रसिंह राठौड़, अंकुर मिश्रा, मेयो कॉलेज के लेफ्टिनेंट जी.एस. राठौड़ सहित अनेक पोलो प्रेमी उपस्थित थे।

सचिव इन्द्रजीत सिंह नाथावत ने बताया कि शनिवार को उम्मेद भवन पैलेस व इण्डियन नेवी टीम के बीच दोपहर 3 बजे फाईनल मैच खेला जाएगा।

उत्कर्ष क्लासेस द्वारा आरएएस अभ्यर्थियों हेतु सेमिनार आज

सेमिनार में जोधपुर के आरएएस अभ्यर्थी सफलता के गुरुमंत्र पाएंगे

जोधपुर, (कास)। उत्कर्ष क्लासेस द्वारा आरएएस अभ्यर्थियों हेतु जोधपुर के शास्त्री नगर स्थित उत्कर्ष कॉम्प्लेक्स में शनिवार को प्रातः 10 बजे से विशेष सेमिनार आयोजित किया जा रहा है। वहीं रविवार को यह सेमिनार जयपुर के गोपालपुरा वायसरा 10 स्थित उत्कर्ष सेंटर पर प्रातः 10 बजे आयोजित किया जाएगा। विद्यार्थियों के लिए सेमिनार का महत्वपूर्ण पहलू आरएएस-2021 के टॉपर्स से सीधी परिचर्चा कर सफल रणनीति पर मार्गदर्शन प्राप्त करना रहेगा। इस कड़ी में प्रथम रैंक हासिल करने वाले विक्रांत शर्मा के अलावा आकांक्षा दुबे (6वीं रैंक) तथा सत्यनारायण बिस्नोई (10वीं रैंक) विद्यार्थियों से अपनी बनाई



डॉ. निर्मल गहलोट

कामयाब रणनीति एवं अनुभव साझा कर उनका हौसला बढ़ायेंगे। उत्कर्ष क्लासेस के संस्थापक एवं

■ कल जयपुर के अभ्यर्थियों को विशेषज्ञ करेंगे लाभान्वित

निदेशक डॉ. निर्मल गहलोट ने बताया कि संस्था द्वारा आयोजित किए जाने वाले ये फाउंडेशन सेमिनार आरएएस भर्ती परीक्षा के लिए पहले से प्रयासरत अभ्यर्थियों के साथ-साथ उन विद्यार्थियों के लिए भी बेहद उपयोगी साबित होने वाले हैं जो उपयुक्त परीक्षा में प्रथम बार बैठने और सफलता हासिल करने के इच्छुक हैं। इन सेमिनार का हिस्सा बनने वाले विद्यार्थियों को न केवल गत आरएएस भर्ती परीक्षा के टॉपर्स से उनके संघर्ष एवं तैयारी के

बारे में जानने का अवसर मिलेगा बल्कि सचिव परीक्षाओं के बेहद अनुभवी विशेषज्ञों द्वारा प्रारम्भिक, मुख्य तथा साक्षात्कार चरण में कामयाबी से जुड़े कई आवश्यक पहलुओं पर उपयोगी मार्गदर्शन भी प्राप्त होगा। इसके तहत विख्यात विशेषज्ञों से परीक्षा में प्रभावी उत्तर लेखन कला की बारीकियों पर ज्ञानवर्धन करने के अलावा कैसे और कितना पढ़ना है, क्या पढ़ना है और अध्ययन के लिए उचित माध्यम तथा सामग्री का चयन कैसे करें? जैसे महत्वपूर्ण प्रश्नों के सटीक जवाब भी जानने के अवसर प्राप्त होंगे। वहीं सेमिनार में आए सभी विद्यार्थियों को आरएएस - 2021 की प्रारंभिक व मुख्य परीक्षाओं के हल सहित प्रश्न-पत्र तथा ब्रोशर नि:शुल्क दिए जायेंगे।

“विकसित भारत संकल्प यात्रा” के प्रतिभागियों की संख्या एक करोड़ से अधिक हुई

जयपुर। प्रधानमंत्री नरेन्द्र मोदी द्वारा 15 नवम्बर को झारखंड के खूंटी से शुरु की गई विकसित भारत संकल्प यात्रा देश भर में नागरिकों के साथ संबंधों को बढ़ावा देने वाला एक परिवर्तनकारी अभियान बनकर उभरी है।

इलेक्ट्रॉनिकी और सूचना प्रौद्योगिकी मंत्रालय द्वारा विकसित किए गए कस्टमाइज्ड पोर्टल पर दर्ज आंकड़ों के अनुसार 7 दिसम्बर, 2023 तक यह यात्रा 36,000 से अधिक ग्राम पंचायतों तक पहुंच चुकी है और 1 करोड़ से अधिक नागरिकों की भागीदारी इसमें देखी गई है। भारत का सबसे अधिक आबादी वाला राज्य उत्तर प्रदेश 37 लाख से अधिक लोगों की भागीदारी के साथ इसमें सबसे आगे है। इसके बाद महाराष्ट्र में 12.07 लाख और गुजरात में 11.58 लाख लोगों ने भाग लिया। इस यात्रा को जम्मू-कश्मीर में भी जोश भरा स्वागत किया है, जहां से अब तक 9 लाख से अधिक लोग भाग ले चुके हैं। हर गुजरते दिन के साथ लोगों की भागीदारी में और तेजी आई है। संकल्प



विकसित भारत संकल्प यात्रा कई गांवों में पहुंची।

यात्रा के पहले सप्ताह के दौरान 500,000 नागरिकों की भागीदारी देखी गई। पिछले 10 दिनों के दौरान देश भर से 77 लाख से अधिक लोगों ने इस यात्रा में भाग लिया। बहुत ही कम

समय में, यह यात्रा शहरी क्षेत्र में 700 से अधिक स्थानों तक पहुंच गई है और कुल 79 लाख लोगों ने संकल्प लिया कि 2047 तक भारत को एक विकसित राष्ट्र बनाने की दिशा में प्रयास करेंगे।

एक अभूतपूर्व आउटरीच प्रयास में यह यात्रा सूचना, शिक्षा और संचार (आईईसी) वेंनों का उपयोग करके 2.60 से अधिक ग्राम पंचायतों और 3600 से अधिक शहरी स्थानीय

निकायों को कवर करने की ओर बढ़ रही है। इन वेंनों के जरिए लोगों से आवाहन किया जाता है कि वे अपने लाभ के लिए सरकारी योजनाओं का उपयोग करें।

इस यात्रा का एक केन्द्रीय बिंदु महिला-केंद्रित योजनाओं के लिए नामांकन किया है। स्वास्थ्य शिविर भी एक बड़ा आकर्षण साबित हुए हैं और अब तक 22 लाख व्यक्तियों की जांच की जा चुकी है।

विकसित भारत संकल्प यात्रा के हिस्से के रूप में किसानों के लिए किए गए ड्रोन प्रदर्शनों ने काफी उत्सुकता पैदा की है। 'ड्रोन दीदी योजना' के तहत 15,000 महिला स्वयं सहायता समूहों को ड्रोन प्रदान किए जाएंगे और दो महिला सदस्यों को आवश्यक प्रशिक्षण दिया जाएगा। इसके शुभांग के साथ ही बड़ी संख्या में महिलाएँ ड्रोन उड़ानों को देखने के लिए आगे आ रही हैं। ये समूह एक शुल्क लेकर ड्रोन सेवाओं को किराए पर देंगे, जो कि इन स्वयं सहायता समूह के सदस्यों के लिए राजस्व के एक और जरिए के रूप में काम करेगा।

महाराष्ट्र सम्पर्क क्रांति एक्सप्रेस से बिजली के तार टूटे

गंगापूर सिटी, (निंसां)। कोटा-सवाईमाधोपुर रेलखंड पर देर रात महाराष्ट्र सम्पर्क क्रांति एक्सप्रेस से बिजली (ओएचई) के तार टूटने से कोटा-मथुरा अप लाइन पर करीब 7 घंटे यातायात उप रहा। राजधानी समेत पांच ट्रेनें प्रभावित हुईं। केशवरायपाटन व अरनेटा के बीच हुई ओएचई तार टूटा। अचानक हुई इस घटना के बाद कोटा व लाखेरी से टावर वैगन व इंजीनियरिंग टीम मौके पहुंची। तड़के करीब 4 बजे लाइन को दुरुस्त किया गया। तब जाकर अप लाइन पर यातायात सुचारु हुआ।




गंगापूर सिटी में बिजली का तार टूटने से रेलवे ट्रेन पर खड़ी ट्रेनें।

किलोमीटर तार क्षतिग्रस्त हो गए। इंजन का पेंटाग्राफ भी टूट गया। फिलहाल कारणों का पता नहीं चला है। प्रशासन ने मामले की जांच के आदेश दिए हैं।

जानकारी के अनुसार कोटा-सवाई माधोपुर रेलखंड स्थित केशवरायपाटन और अरनेटा स्टेशन के बीच गुस्वार रात 9 बजकर 40

मिनट पर निजामुद्दीन-बांद्रा महाराष्ट्र सम्पर्क क्रांति एक्सप्रेस (12908) से बिजली के तार (ओएचई) टूट गए। इसके चलते 7 ट्रेनें रास्ते में खड़ी रही। सूत्रों से मिली जानकारी के अनुसार घटना में करीब आधा किलोमीटर तार क्षतिग्रस्त हो गए। इंजन का पेंटाग्राफ भी टूट गया। फिलहाल कारणों का पता नहीं चला है। प्रशासन ने मामले की जांच के आदेश दिए हैं। ट्रेन रुकने से सफर करने वाले और स्टेशन पर इंतजार करने वाले यात्रियों को भारी परेशानी हुई। यात्री बार-बार रेलवे से ट्रेन संचालन के बारे में पूछताछ करते नजर आए। कहीं से भी संतुष्टि पूर्ण जवाब नहीं मिलने से यात्रियों की

परेशानी और अधिक बढ़ गई। जानकारी देने से बचते रहे अधिकारी:- घटना के बाद रेलवे के अधिकारी जानकारी देने से बचते रही। रेलवे की तरफ से यात्रियों की सुविधाओं को देखते ट्रेनों की स्थिति के बारे जानकारी शेर नहीं की गई। ना ही आधिकारिक रूप से प्रभावित ट्रेनें व उनकी संख्या के बारे में जानकारी दी। एक दूसरे पर जिम्मेदारी डालते नजर आए। वरिष्ठ मंडल वाणिज्य प्रबंधक रोहित मालवीय ने बताया कि ओएचई टूटने से अप लाइन पर यातायात प्रभावित हुआ था। जिसके कारण 5-7 ट्रेनें अटक रही। तड़के 4 बजे करीब लाइन को दुरुस्त कर दिया गया।



गौतम ने उन्हें मैच के दौरान फिक्सर कहा।

- एस. श्रीसंत

भारत के पूर्व तेज गेंदबाज, ग्राउंड पर गंभीर के साथ हुई नोक-झोंक पर सफाई देते हुए।



खेल जगत

आज का खिलाड़ी



सिकंदर रजा
जिम्बाब्वे को घरेलू टी-20 सीरीज के पहले मुकाबले में आखिरी गेंद पर जीत मिली। जिम्बाब्वे ने आयरलैंड को 1 विकेट से हरा दिया। साथ ही सीरीज में 1-0 की बढ़त भी बना ली है। जिम्बाब्वे के जीत के हीरो ऑलराउंडर सिकंदर रजा रहे। उन्होंने पहले गेंदबाजी में 4 ओवर में 28 रन

सिकंदर रजा

राष्ट्रपति अजमेर, 9 दिसम्बर, 2023

खर्च कर आयरलैंड के तीन बल्लेबाजों को पवेलियन भेजा उसके बाद बल्लेबाजी में हाथ दिखाए। उन्होंने 44 गेंदों पर 5 चौकों और 2 छक्कों की मदद से 65 रन की पारी खेली। ब्लेसिंग मुजरबानी ने आखिरी बॉल पर दो रन से टीम को जीत दिलाई।

क्या आप जानते हैं? ... एकदिवसीय मैच में पहला शतक 1972 में इंग्लैंड के डेनिस एमिस ने ऑस्ट्रेलिया के विरुद्ध ओल्ड ट्रेफर्ड में बनाया था (134 गेंदों पर 103 रन)।

बीबीएल में ग्लेन मैक्सवेल चोटिल होकर अगले मुकाबले से हटा बाहर

मेलबर्न, 8 दिसंबर। मेलबर्न स्टार्स को विा वेश लीग (बीबीएल) में खराब शुरुआत से वापसी करने की उनकी उम्मीदों को उस समय बड़ा झटका लगा उसके बल्लेबाज ग्लेन मैक्सवेल बांह में चोट लगने के कारण पर्थ स्कॉर्चर्स के खिलाफ होने वाले अगले मैच से बाहर हो गए हैं। प्रतियोगिता की शुरुआती रात में ब्रिस्बेन हीट के खिलाफ बल्लेबाजी करते समय मैक्सवेल को अपनी बांह में चोट लग गई। इस दौरान मैक्सवेल ने 14 गेंदों में 23 रन बनाये थे। इस मुकाबले में स्टार्स को 103 रनों की बड़ी हार का सामना करना पड़ा। मैक्सवेल की अनुपस्थिति से मार्कस स्टोडिनस पर बल्लेबाजी लाइन-अप का नेतृत्व करने की अधिक जिम्मेदारी होगी। स्टार्स का अगला मुकाबला बुधवार को एम्सलीजी में स्कॉर्चर्स से होगा। फिर उनके अगले मैच तक 10 दिन का अंतराल होगा, 23 दिसंबर को एल्बर्नी में सिडनी थंडर से मुकाबला है। इस दौरान मैक्सवेल को ठीक होने का समय मिल जायेगा और उन्हें केवल एक मैच से बाहर रहना पड़ेगा।

जमशेदपुर एफसी और चेन्नईयिन एफसी के बीच मुकाबला ड्रॉ रहा

जमशेदपुर, 8 दिसंबर। पहले हाफ में दो गोल से पिछड़ने के बाद जमशेदपुर एफसी ने मुकाबले में वापसी करते हुए चेन्नईयिन एफसी को 2-2 से ड्रा पर रोक दिया। गुरुवार रात यहां जेआरडी टाटा स्पोर्ट्स कॉम्प्लेक्स में खेले गये इंडियन सुपर लीग (आईएसएल) मुकाबले के नौवें मिनेट में फारुख चौधरी ने पहला और उसके बाद निन्योइंगनबा मोतेई ने 40वें मिनेट में दूसरा गोलकर चेन्नईयिन एफसी की बढ़त दोगुनी कर दिया। वहीं जमशेदपुर एफसी के लिए पचुआड लाहडिनपुडुया ने 45वें मिनेट और डेनियल चोमा ने 90वें मिनेट में एक-एक गोल दागकर मुकाबले को 2-2 से बराबरी पर लाकर ड्रा करा दिया। चेन्नईयिन एफसी बुधवार को घरेलू मैदान पर बेंगलुरु एफसी से भिड़ेगी तथा शनिवार को जमशेदपुर एफसी का भी बेंगलुरु एफसी से मुकाबला होगा।

सड़क हादसे में कबड्डी खिलाड़ी की मौत

मोगा, 8 दिसंबर। पंजाब के मोगा जिले के मांगेवाला गांव की एक कबड्डी खिलाड़ी की शुक्रवार को एक सड़क हादसे में दर्दनाक मौत हो गई। पुलिस ने बताया कि मूलका शिनाख जसवीर कौर के रूप में की गई है। वह दो माह की गर्भवती थी। हादसे के वक्त वह अपने ससुर रणजीत सिंह के साथ स्कूटी पर तलवंडी भाई में एक कबड्डी टूर्नामेंट में भाग लेने जा रही थी। रास्ते में आगे जा रही मिट्टी से भरी ट्रैक्टर टर्ली से आगे निकलते वक्त उसकी स्कूटी अचानक सामने आये एक गड्ढे में गिर गई। इस दौरान दोनों ही नीचे गिर गये लेकिन जसवीर ट्रैक्टर टर्ली के टायरों की चपेट में आ गई और उसकी मौके पर ही मौत हो गई। मृतका के रिश्तेदार निरभय सिंह ने बताया कि जसवीर कौर की शादी करीब दो वर्ष पहले मोगेवाला निवासी गुरचरण सिंह के साथ हुई थी। वह कबड्डी की अच्छी खिलाड़ी थीं।

आखिरी गेंद पर जीती जिम्बाब्वे, टी-20 मैच में आयरलैंड को 1 विकेट से हराया



हजारों, 8 दिसंबर। जिम्बाब्वे को घरेलू टी-20 सीरीज के पहले मुकाबले में आखिरी गेंद पर जीत मिली। जिम्बाब्वे ने आयरलैंड को 1 विकेट से हरा दिया। साथ ही सीरीज में 1-0 की बढ़त भी बना ली है। जिम्बाब्वे के जीत के हीरो ऑलराउंडर सिकंदर रजा रहे। उन्होंने पहले गेंदबाजी में 4 ओवर में 28 रन खर्च कर आयरलैंड के तीन बल्लेबाजों को पवेलियन भेजा

उसके बाद बल्लेबाजी में हाथ दिखाए। उन्होंने 44 गेंदों पर 5 चौकों और 2 छक्कों की मदद से 65 रन की पारी खेली। हयरे स्पोर्ट्स क्लब पर खेले गए इस मैच में आयरलैंड ने जिम्बाब्वे के सामने 148 रन का लक्ष्य रखा था। जिम्बाब्वे को आखिरी ओवर में जीत के लिए 9 रन की जरूरत थी। टीम का स्कोर 19 ओवर के बाद 8 विकेट पर 1-2 रन था। आयरलैंड

को जीत के लिए दो विकेट की जरूरत थी। आयरलैंड की ओर से आखिरी ओवर में गेंदबाजी बैरी मैकार्थी कर रहे थे। पहली गेंद पर ट्रेवर ग्वॉडू ने कोर्ड नर नहीं लिया। दूसरी गेंद पर 2 रन बने। तीसरी गेंद पर 3 रन बने और चौथी गेंद पर रिचर्ड नगारवा ने चौका जड़ दिया। पांचवीं गेंद पर नगारवा आउट हो गए। ऐसे में आखिरी गेंद पर टीम को जीत के लिए 2 रन चाहिए थे। ब्लेसिंग

मुजरबानी ने आखिरी गेंद पर 2 रन बनाकर टीम को जीत दिलाई।

148 रन के टारगेट का पीछा करने उतरी जिम्बाब्वे की शुरुआत अच्छी नहीं रही। उसको पहला झटका 15 रन पर लगा। तद्विनाशे मरुमणि 6 गेंदों का सामना कर 1 रन बनाकर आउट हो गए। वहीं जिम्बाब्वे को दूसरा झटका 21 रन लगा। सीन विलियम्स भी 4 रन बनाकर आउट हो गए। ओपनर वेस्ले मधेवेरे भी 53 के स्कोर पर पवेलियन लौट गए।

वहीं दूसरी ओर कप्तान सिकंदर रजा ने पारी को संभाले रखा। वेस्ले मधेवेरे 26 गेंदों पर 25 रन बनाए। वहीं विकेटकीपर क्लाइव मडॉडे ने 11 गेंदों पर 20 रन बनाए। रजा ने 42 गेंदों का सामना कर 65 रन बनाए। सिकंदर 18.3 ओवर में आउट हो गए। उस समय टीम का स्कोर 8 विकेट पर 137 रन हो गया था। आयरलैंड की ओर से मार्क एडेर, जोशुआ लिटिल, बैरी मैकार्थी और क्रेग यंग ने 2-2 विकेट चटकाए। इससे पहले जिम्बाब्वे ने टॉस जीतकर आयरलैंड को पहले बल्लेबाजी के लिए बुलाया। आयरलैंड की ओर से ओपनर एंड्रयू बालबिर्नी ने सबसे ज्यादा 32 रन की पारी खेली वहीं हेरी ट्रेक्टर 21 गेंदों पर 24 रन बनाकर आउट हुए। विकेटकीपर लोरकन टकर ने 21 रन का योगदान दिया जबकि कप्तान पॉल स्टर्लिंग 14 रन बनाकर पवेलियन लौटे। जिम्बाब्वे की ओर से सिकंदर रजा ने सबसे ज्यादा 3 विकेट चटकाए जबकि नगारवा और मुजरबानी के खाले में दो दो विकेट गए।

भारत ने अंडर-19 एशिया कप में अफगानिस्तान को सात विकेट से हराया

दुबई, 8 दिसंबर। अर्शिन कुलकर्णी को नाबाद 70 रन की अर्धशतकीय पारी और मुशीर खान के 48 रनों की धैर्य पूर्ण पारी की बदौलत भारत ने शुक्रवार को यहां अंडर 19 एशियाकप के पहले मुकाबले में अफगानिस्तान को सात विकेट से हरा कर टूर्नामेंट में विजयी आगाज किया।

174 रनों के लक्ष्य का पीछा करने उतरी भारतीय टीम ने अपना पहला विकेट तीसरे ओवर में आदर्श सिंह 14 रन के रूप में गंवा दिया था। उसके बाद बल्लेबाजी करने आये रुद्र पटेल भी पांच रन बनाकर पवेलियन लौट गये।

कप्तान उदय सहारन भी अधिक देर तक नहीं टिक सके और बीसवें ओवर में 20 रन पर जदरान की गेंद पर नुमान शाह को कैच थमा बैठे। लेकिन कुलकर्णी एक छोर पर डटे रहे और उन्होंने मुशीर खान के साथ विजयी साझेदारी की। मुशीद 48 और कुलकर्णी 70 रन बनाकर नाबाद रहे। दोनों बल्लेबाजों के संयम के साथ बल्लेबाजी करते हुए 37.3 ओवर में तीन विकेट के नुकसान पर 174 रन बनाकर टीम को जीत दिला दी।

अफगानिस्तान को 173 रनों पर ढेर कर दिया था। भारत ने अफगानिस्तान के खिलाफ मुकाबले में टॉस जीतकर पहले क्षेत्ररक्षण का फैसला किया।

पहले बल्लेबाजी करने उतरी अफगानिस्तान शुरुआत खराब रही और उसने चौथे ओवर की तीसरी गेंद पर वफीउल्लाह तराखिल 15 रन का विकेट खो दिया। तराखिल को लिम्बानी ने बोल्ल तीसरे ओवर में आदर्श सिंह 14 रन के रूप में गंवा दिया था। उसके बाद बल्लेबाजी करने आये रुद्र पटेल भी पांच रन बनाकर पवेलियन लौट गये।

कप्तान उदय सहारन भी अधिक देर तक नहीं टिक सके और बीसवें ओवर में 20 रन पर जदरान की गेंद पर नुमान शाह को कैच थमा बैठे। लेकिन कुलकर्णी एक छोर पर डटे रहे और उन्होंने मुशीर खान के साथ विजयी साझेदारी की। मुशीद 48 और कुलकर्णी 70 रन बनाकर नाबाद रहे। दोनों बल्लेबाजों के संयम के साथ बल्लेबाजी करते हुए 37.3 ओवर में तीन विकेट के नुकसान पर 174 रन बनाकर टीम को जीत दिला दी।

अफगानिस्तान की ओर से बशीर अहमद, वहीदुल्लाह जादरान और खलील अहमद को एक-एक विकेट मिली। इससे पहले राज लिम्बानी और अर्शिन कुलकर्णी के तीन-तीन विकेटों की घातक गेंदबाजों की बदौलत भारत ने एक विकेट मिला।

लीजेंड्स लीग क्रिकेट ने श्रीसंत को लीगल नोटिस भेजा

नई दिल्ली, 8 दिसंबर। लीजेंड्स लीग क्रिकेट कमिश्नर ने टीम इंडिया के पूर्व तेज गेंदबाज एस. श्रीसंत को लीगल नोटिस भेजा है। रिपोर्ट के मुताबिक, इस नोटिस में कहा गया है कि श्रीसंत ने कॉन्ट्रैक्ट तोड़ा है। श्रीसंत ने एक वीडियो सोशल मीडिया पर पोस्ट किया है, जिसमें गौतम गंभीर को निशाना बनाया गया है, उसे हटाने की मांग की गई है। बुधवार, 8 दिसंबर को 2023 एलिमिनेटर मैच में श्रीसंत और गंभीर की नोक झोंक हो गई थी। मैच के बाद श्रीसंत ने गंभीर पर आरोप लगाए हैं। पूर्व तेज गेंदबाज ने कहा कि गौतम ने उन्हें मैच के दौरान फिक्सर कहा। श्रीसंत ने इंस्टीग्राम पर एक वीडियो भी पोस्ट किया। वीडियो में उन्होंने पहले फैंस का शुक्रिया किया और ग्राउंड पर गंभीर के साथ हुए नोक-झोंक पर सफाई देते हुए गंभीर को लड़ाकू बताया और कहा कि गंभीर लखते रहते हैं, उनका हमेशा अपने साथियों के साथ लड़ाई होती रही है।

आईसीसी ने वर्ल्डकप फाइनल की पिच को अच्छा नहीं माना

6 मैचों की 4 पिचों को औसत रेटिंग दी, इनमें 5 में भारत खेला

दुबई, 8 दिसंबर। वनडे वर्ल्ड कप 2023 का फाइनल मैच जिस पिच पर खेला गया था, वह वर्ल्ड क्लास पिच नहीं थी। इंटरनेशनल क्रिकेट काउंसिल ने इसे औसत रेटिंग दी है। न केवल 6 मैचों की पिचों को औसत रेटिंग दी गई है। इनमें से 5 मैच भारत ने खेले थे। अहमदाबाद के नरेंद्र मोदी स्टेडियम में खेले गए भारत के दो मैचों की पिच को औसत रेटिंग मिली है। इनमें से एक 14 अक्टूबर को पाकिस्तान के खिलाफ खेला गया था, इसमें भारत 7 विकेट से जीता था।

दुबई, 8 दिसंबर। वनडे वर्ल्ड कप 2023 का फाइनल मैच जिस पिच पर खेला गया था, वह वर्ल्ड क्लास पिच नहीं थी। इंटरनेशनल क्रिकेट काउंसिल ने इसे औसत रेटिंग दी है। न केवल 6 मैचों की पिचों को औसत रेटिंग दी गई है। इनमें से 5 मैच भारत ने खेले थे। अहमदाबाद के नरेंद्र मोदी स्टेडियम में खेले गए भारत के दो मैचों की पिच को औसत रेटिंग मिली है। इनमें से एक 14 अक्टूबर को पाकिस्तान के खिलाफ खेला गया था, इसमें भारत 7 विकेट से जीता था।

ऑस्ट्रेलिया ने टॉस जीतकर पहले फील्डिंग चुनी थी। भारत ने बल्लेबाजी करते हुए सभी विकेट खोकर 50 ओवर में 240 रन बनाए थे। इस मैच में ओपनर शुभमन लिल, श्रेयस अय्यर और सुकुमार यादव कुछ खास नहीं कर पाए थे। कप्तान रोहित शर्मा ने 47, कोहली ने 54 और केएल राहुल ने 66 रन बनाए थे। वहीं 241 रन के टारगेट का पीछा करने उतरी ऑस्ट्रेलिया ने 4 विकेट के नुकसान पर लक्ष्य को हासिल कर लिया था। ओपनर ट्रेविस हेड ने 120 गेंदों पर 137 रन की पारी खेली थी। जबकि मार्नस लायुइन ने 110 गेंदों पर नाबाद 58 रन की पारी खेली थी।

राजधानी

आनंदपाल की बेटी चीनू ने गोगामेड़ी हत्याकांड में शामिल होने से इनकार किया

चीनू का सोशल मीडिया पर एक वीडियो वायरल हो रहा है, जिसमें वह गोगामेड़ी से पारिवारिक संबंध होने की बात कह रही है

जयपुर। राष्ट्रीय राजपूत कर्णी सेना के अध्यक्ष सुखदेव सिंह गोगामेड़ी की हत्या के मामले में पुलिस राजस्थान, उत्तरप्रदेश, दिल्ली, हरियाणा और नेपाल बॉर्डर पर दोनों हत्यारों की तलाश में जुटी हुई है। सूत्रों के अनुसार पुलिस हत्यारों के करीब पहुंच गई है और जल्द ही उन्हें गिरफ्तार कर लेगी। उधर मामले में गैंगस्टर आनंदपाल सिंह की बेटी चीनू ने दुबई से सोशल मीडिया पर अपना वीडियो वायरल कर गोगामेड़ी की हत्या की साजिश में शामिल होने से इनकार किया है।

- पुलिस राजस्थान, उत्तरप्रदेश, दिल्ली, हरियाणा और नेपाल बॉर्डर पर दोनों हत्यारों की तलाश में जुटी हुई है।
- सूत्रों के अनुसार गोगामेड़ी की हत्या के पीछे सम्पत नेहरा और लॉरेंस विश्‌नोई गैंग की सट्टे और जमीनों के मामले में फंसी रकम की वसूली नहीं होने की बात सामने आ रही है।
- सुखदेव सिंह गोगामेड़ी के परिवार को मिली पुलिस सुरक्षा, 4 कमांडो और 15 पुलिसकर्मी रहेंगे तैनात।

पुलिस मिलकर इनका फेक एनकाउंटर करने वाली है। क्योंकि एक्स मुख्यमंत्री के बेटे की पोल जो खोल दी है। उधर, गोगामेड़ी हत्याकांड में गैंगस्टर आनंदपाल सिंह की बेटी चरणजीत सिंह उर्फ चीनू का नाम आने के बाद उसका शुक्रवार को सोशल मीडिया पर वीडियो वायरल हो रहा है। उसने वीडियो में कहा कि सुखदेव सिंह गोगामेड़ी काकोसा से से लंबे हमारे पारिवारिक संबंध रहे हैं, लेकिन पिछले कुछ समय से कुछ असाभाविक तत्वों, प्रशासन और मीडिया द्वारा भ्रंति फैलाई जा रही है कि मैं काकोसा कि हत्या में लिप्त हूँ। काकोसा वो शख्स है जो पुलिस द्वारा भरे पिता कि हत्या करने पर सबसे पहले खड़े रह थे, वह हमेशा हमारे परिवार के साथ कंधे से कंधा मिलाकर खड़े रहे है। उन्हें न्याय दिलाने के लिए, मैं उनके बारे में ऐसा करने के लिए सोच भी नहीं सकती हूँ। इसके बारे में मैं यहीं कहना चाहूंगी कि इसमें मेरा कोई रोल नहीं है। आनंदपाल सिंह एनकाउंटर से पहले ही चीनू इंजीनियरिंग की पढाई करने दुबई चली गई थी। उसका नाम राजू देहेट हत्याकांड में भी आया था। वहीं दूसरी ओर सुखदेव सिंह

गोगामेड़ी के परिवार को पुलिस सुरक्षा मिल गई है। भादरा और गोगामेड़ी में परिवार को चार कमांडो उपलब्ध करवाए गए हैं। वहीं 15 पुलिसकर्मी भी गोगामेड़ी निवास पर तैनात हैं। वहीं चूरू के सादुलपुर से नव निर्वाचित विधायक की सुरक्षा बढ़ाई गई। हथियारों के साथ पुलिसकर्मी मनोज न्यांगली के साथ तैनात रहेंगे। मनोज नंगली को काफी समय से बदमाशों की ओर से धमकियां मिल रही हैं। न्यांगली के छोटे भाई वीरेंद्र की भी हत्या हुई थी। सूत्रों के अनुसार गोगामेड़ी की हत्या के पीछे सम्पत नेहरा और लॉरेंस विश्‌नोई गैंग की सट्टे के कारोबार में और जमीनों में फंसी रकम की वसूली नहीं होने की बात सामने आ रही है। सम्पत नेहरा और लॉरेंस विश्‌नोई की सट्टे और हनुमानगढ़ भादरा में जमीनों के मामले में काफी वसूली फंसी हुई थी। गोगामेड़ी के कारण इसकी वसूली नहीं हो पा रही थी। इसे लेकर ये लोग उसे रास्ते से हटाना चाहते थे। सूत्रों के अनुसार राजू देहेट मर्डर के बाद लॉरेंस गैंग ने राजस्थान में रोहित गोदारा के जरिए व्यापारियों और प्रॉपर्टी कारोबारियों से फिरोती वसूलने के लिए उन्हें धमकाना शुरू कर दिया था।

सूत्रों के अनुसार मामले में गडित एसआई, सीआईडी, एटीएस, एसओजी, जयपुर पुलिस कमिश्नरेंट की टीमों दोनों शटरों की तलाश में जुटी है। इसके अलावा हरियाणा एसटीएफ, पंजाब एंटी गैंगस्टर टास्क फोर्स और दिल्ली पुलिस को स्पेशल ब्रांच की टीम भी दोनों हत्यारों को पकड़ने में जुट गई है। राजस्थान पुलिस के अधिकारियों का कहना है कि पुलिस दोनों बदमाशों के काफी करीब पहुंच गई है और जल्द ही उन्हें गिरफ्तार कर लिया जाएगा। सूत्रों के अनुसार हत्यारों दिल्ली-यूपी होकर नेपाल भागने की फिराक में हैं। इससे देखते हुए पुलिस

ने दिल्ली, हरियाणा, उत्तरप्रदेश और नेपाल बॉर्डर पर टीमें तैनात कर उनकी तलाश शुरू कर दी है। सूत्रों के अनुसार दोनों आरोपियों के एनसीआर क्षेत्र में ही छिपे रहने की संभावना है। दोनों शूटर सुजाननाह पहुंचकर वहां से दिल्ली जाने वाली बस में निकल गए थे। दोनों शूटरों की अंतिम लोकेशन हरियाणा के रेवाड़ी में मिली। इसके बाद उनकी लोकेशन का पता नहीं चल सका। शूटरों के रेवाड़ी से गाजियाबाद पहुंचने की भी आशंका जताई गई है। इसके चलते रेवाड़ी और गाजियाबाद में शूटर रोहित राठौड़ व नितिन फौजी की सघन तलाश

की जा रही है। हरियाणा, दिल्ली व एनसीआर क्षेत्र में नितिन फौजी के अधिक संपत्क सूत्र है। पुलिस उसके सभी संपर्क सूत्रों को पकड़ने का प्रयास भी कर रही है। शूटर नितिन फौजी ने जयपुर में भी अपने साथी बना रखे हैं, जिनसे भी पुलिस पूछताछ कर रही है। गोगामेड़ी काकोसा से लंबे हमारे पारिवारिक संबंध रहे हैं, लेकिन पिछले कुछ समय से कुछ असाभाविक तत्वों, प्रशासन और मीडिया द्वारा भ्रंति फैलाई जा रही है कि मैं काकोसा कि हत्या में लिप्त हूँ। काकोसा वो शख्स है जो पुलिस द्वारा भरे पिता कि हत्या करने पर सबसे पहले खड़े रह थे, वह हमेशा हमारे परिवार के साथ कंधे से कंधा मिलाकर खड़े रहे है। उन्हें न्याय दिलाने के लिए, मैं उनके बारे में ऐसा करने के लिए सोच भी नहीं सकती हूँ। इसके बारे में मैं यहीं कहना चाहूंगी कि इसमें मेरा कोई रोल नहीं है। आनंदपाल सिंह एनकाउंटर से पहले ही चीनू इंजीनियरिंग की पढाई करने दुबई चली गई थी। उसका नाम राजू देहेट हत्याकांड में भी आया था।

विश्वविद्यालय विधि कॉलेज में आज से आयोजित होगा मूट कोर्ट



विश्वविद्यालय विधि पंचवर्षीय महाविद्यालय, राजस्थान विश्वविद्यालय में 9-11 दिसंबर तक 11वीं राष्ट्रीय मूट कोर्ट प्रतियोगिता का आयोजन किया जाएगा।

जयपुर, (कासं)। विश्वविद्यालय विधि पंचवर्षीय महाविद्यालय, राजस्थान विश्वविद्यालय (यूओआर) 9-11 दिसंबर तक 11वीं यूएफवाईएलसी-रॉका राष्ट्रीय मूट कोर्ट प्रतियोगिता का आयोजन कर रहा है। मूट कोर्ट पर्यावरण विधि विषय से सम्बन्धित होगा। उद्घाटन समारोह के मुख्य अतिथि न्यायमूर्ति राजेश बिंदल (भारत का उच्चतम न्यायालय) होंगे और विशिष्ट अतिथि न्यायमूर्ति अवनीश श्रिंगन (राजस्थान उच्च न्यायालय) और डॉ. संजूला थानवी, हेड और डीन विधि संकाय, राजस्थान विश्वविद्यालय होंगे। सत्र की अध्यक्षता प्रोफेसर अल्पना केतजा (कुलपति, राजस्थान विश्वविद्यालय) करेंगी। समापन समारोह के मुख्य अतिथि राजस्थान

उच्च न्यायालय के न्यायमूर्ति अनूप कुमार ढांड होंगे और सम्मानित अतिथि न्यायमूर्ति (सेवानिवृत्त) गोवर्धन बरदार (न्यायिक सदस्य, सशस्त्र बल न्यायाधिकरण, जयपुर) लोकयुक्त न्यायमूर्ति पी.के. लोहरा और प्रो. योगेश प्रताप (कुलपति एनएलयू/विपु) होंगे। इस आयोजन में विभिन्न राज्यों की कुल 40 टीमों भाग लेंगी। प्रतियोगिता में दो प्रारंभिक राउंड, क्वार्टर फाइनल, सेमीफाइनल और फाइनल राउंड शामिल होंगे जो तीन दिनों की अवधि में आयोजित किए जाएंगे। प्रारंभिक दौर में प्रत्येक टीम दोनों पक्षों से बहस करेगी और क्वार्टर फाइनल के लिए 8 सर्वश्रेष्ठ टीमों का चयन किया जाएगा, इनमें से चार सर्वश्रेष्ठ टीमों को सेमीफाइनल के लिए

चुना जाएगा और दो सर्वश्रेष्ठ टीमों को फाइनल के लिए चुना जाएगा। विजेता टीम, उपविजेता और सर्वश्रेष्ठ स्मारक को क्रमशः 15,000 रुपये, 11,000 रुपये और 6,000 रुपये के प्रमाण पत्र और नकद पुरस्कार से सम्मानित किया जाएगा। याचिकाकर्ता और प्रतिवादी दोनों पक्षों की ओर से सर्वश्रेष्ठ छात्र वकील को 4,000 रुपये का नकद पुरस्कार दिया जाएगा। इस आयोजन के सम्बन्ध में आज डॉ. अखिल कुमार, निदेशक, यूएफवाईएलसी और डॉ. आरती शर्मा, सहायक प्रोफेसर और आयोजन सचिव द्वारा एक प्रेस कॉन्फ्रेंस आयोजित की गई विधि के छात्रों के लिए मूट कोर्ट के संचालन के महत्व और समाज में कानून की भूमिका पर जोर दिया।

जयपुर में दो स्थानीय अवकाश घोषित

जयपुर, (का.सं.)। जिला कलेक्टर प्रकाश राजपुरोहित ने जयपुर जिले में वर्ष 2024 के लिए नकर संक्रांति एवं शीतला अष्टमी (मेला चाकपू) का स्थानीय अवकाश घोषित किया है। जिला कलेक्टर ने एक आदेश जारी कर मकर संक्रांति 15 जनवरी (सोमवार) एवं शीतला अष्टमी 1 अप्रैल (सोमवार) के स्थानीय अवकाश घोषित किये हैं।

लोक अदालत आज, अब तक 10 लाख से अधिक मुकदमे सूचीबद्ध

जयपुर, (का.सं.)। राज्य विधिक सेवा प्राधिकरण की ओर से वर्ष 2023 की आखिरी लोक अदालत 9 दिसंबर को आयोजित की जाएगी। राजस्थान हाईकोर्ट सहित प्रदेश की सभी अधीनस्थ अदालतों में आयोजित इस लोक अदालत में अब तक 10 लाख से अधिक मुकदमे सूचीबद्ध किए गए हैं। वहीं इन मुकदमों की सुनवाई के लिए कुल

505 बेंचों का गठन किया गया है। सूचीबद्ध होने वाले मुकदमों में 6 लाख 64 हजार 736 मुकदमे प्री लिटिगेशन और 3 लाख 23 हजार 473 लंबित प्रकरण शामिल हैं। राज्य विधिक सेवा प्राधिकरण के सदस्य सचिव प्रमिल कुमार माथुर ने बताया कि लोक अदालत का शुभारंभ राजस्थान हाईकोर्ट के एक्टिंग सीजे एमएम श्रीवास्तव हाईकोर्ट

परिसर, जयपुर में सुबह दस बजे करेंगे। इस लोक अदालत में राजीनामा योग्य फौजदारी प्रकरण, चेक अनादरण प्रकरण, धन वसूली, मोटर दुर्घटना मामले, लेबर क्वारण, भूमि अधिग्रहण और राजस्व मामले सहित अन्य मामले रखे गए हैं। सदस्य सचिव ने बताया कि लोक अदालत में दोनों पक्षों की आपसी सहमति से मुकदमों का निस्तारण

किया जाता है। जिसमें तो किसी पक्षकार की हार होती है और ना ही किसी पक्षकार की जीत होती है। ऐसे में प्रकरण का निस्तारण भी हो जाता है और दोनों दोनों ही पक्षकार अपने आप को जीता हुआ महसूस करते हैं। वहीं दोनों पक्षों की सहमति से मुकदमे का निस्तारण होने की चलते दिग्गु फेसलते की अपीलौय अदालत में अपील भी नहीं की जाती।

फोर्टी ने स्वागत किया

जयपुर, (कासं)। भारतीय रिजर्व बैंक मौद्रिक नीति की समीक्षा बैठक में लगातार 5वीं बार ब्याज दरों बदलाव नहीं किया है। शुक्रवार को आरबीआई गवर्नर शक्तिकांत दास ने बैठक में लिए गए फैसलों की घोषणा की। इनमें आरबीआई की ब्याज दरों को 6.5 पर यथावत रखा है। यानी लोन महंगे नहीं होंगे और ईएमआई भी नहीं बढ़ेगी। इस पूरे साल में केवल एकबार फरवरी रेपो रेट को 0.25 फीसदी बढ़ाकर 6.5 फीसदी की थी।

सात लाख का सोना लूटकर फरार हुये बदमाशों का नहीं लगा सुराग

वारदात को लेकर स्वर्णकार समाज में रोष, रैली निकालकर ज्ञापन दिया



बीदासर में स्वर्णकार समाज के लोगों ने रैली निकाली।

बीदासर, (निसं)। कस्बे के मण्डी बाजार स्थित व्यस्ततम बाजार में बुधवार की दोपहर दिनदहाड़े विजय कुमार सोनी की दुकान से अज्ञात लुटेरों ने सोना लूटकर ले जाने के पुलिस थाने में दर्ज मामले में दो दिन गुजर जाने के बाद भी लुटेरों का अब तक कोई सुराग नहीं लग पाया है। इस कारण स्वर्णार्थभूषण कारोबारियों में आक्रोश व्याप्त है।

मामले को लेकर मैड क्षेत्रिय स्वर्णकार संघ बीदासर के बैनर तले स्वर्णकार समाज ने घटना के विरोध

में कस्बे के मुख्य मार्गों से पुलिस प्रशासन के खिलाफ नारेबाजी करते हुए दुपहिया वाहनों पर रैली निकाली। रैली के उपखण्ड कार्यालय पहुंचने पर स्वर्णकार समाज के लोगों ने घटना के विरोध में जमकर नारेबाजी करते हुए उपखण्ड कार्यालय में जिला कलेक्टर व जिला पुलिस अधीक्षक के नाम का ज्ञापन तहसीलदार को सौंपकर लुट की वारदात में जल्द से जल्द कार्रवाई कर लुटेरों को गिरफ्तार करने और बाजार में सुरक्षा व्यवस्था के पुख्ता इंतजाम करवाये जाने की

दो दिन पहले हुई थी वारदात, पुलिस थाने में दर्ज कराया दिया था मामला

मांग की है।

मैड क्षेत्रिय स्वर्णकार संघ के द्वारा कलेक्टर के नाम दिए गए ज्ञापन में लिखा है कि विजय कुमार सोनी की स्वर्णार्थभूषण की दुकान से दिनदहाड़े दो अज्ञात लुटेरों द्वारा योजनाबद्ध तरीके से करीब सात लाख रुपये

कीमत के 116 ग्राम सोने की लूट कर ली गई। जिसका पुलिस थाने में उसी दिन मामला दर्ज करवा दिया गया था। लुटेरों द्वारा लूट कारित करने और लूट के बाद भागकर जाने की सीसीटीवी फुटेज भी पुलिस को तुरंत उपलब्ध करावा दी गई जिसमें उक्त दोनों युवकों की स्पष्ट फोटो दिखाई दे रही है। लेकिन घटना के 48 घंटे बीत जाने के बाद भी पुलिस अब तक उक्त लुटेरों का कोई सुराग नहीं लगा सकी है। बीदासर क्षेत्र में लचर कानून व्यवस्था के कारण आमजन में भय का माहौल है।

दिनदहाड़े बीच बाजार में हुई इस लूट की घटना के बाद से स्वर्णार्थभूषण के व्यापारियों में सुरक्षा व्यवस्था को लेकर बड़ी चिन्ता है। स्वर्णकार समाज ने ज्ञापन के माध्यम से लुटेरों को अविलम्ब गिरफ्तार करने की मांग की है। ज्ञापन देने वालों में संघ के अध्यक्ष गणपतराम मौसू, मंत्री गोविन्द सोनी, धर्मचन्द सोनी, रामेश्वरलाल तूनगर, रामलाल सोनी, विजय कुमार सोनी, गोपाल सोनी, एडवोकेट कालीचरण सोनी सहित स्वर्णकार समाज के सैकड़ों लोग उपस्थित थे।

पुलिस चौकी में कांस्टेबल ने लगाई फांसी

बीकानेर, (निसं)। यहां पुलिस चौकी में एक कांस्टेबल ने फांसी लगाकर आत्महत्या कर ली है। इससे पुलिस महकमे में हड़कंप मच गया है। सूत्रों से मिली जानकारी के मुताबिक करणी नगर स्थित पुलिस चौकी में कांस्टेबल ने फांसी लगाई है। अब तक सामने आई जानकारी के मुताबिक मुका प्रसाद थाने में कार्यरत कांस्टेबल पद पर तैनात आसुदास रामावत जो कि पिछले एक साल से करणी नगर में रह रहा था। आज दोपहर को अचानक उसने फांसी लगाकर अपनी ईहलीला समाप्त कर ली। इसके बाद पुलिस महकमे में हड़कंप मच गया है।

युवक ने घर के आगे खड़ी स्कॉर्पियो चुराने की कोशिश की

मालिक आया तो चाकू दिखाकर डराया, गंगाशहर थाने में मामला दर्ज कराया

बीकानेर, (निसं)। गंगाशहर थाना इलाके में घर के आगे खड़ी स्कॉर्पियो गाड़ी चुराने की कोशिश की गई। इसी बीच गाड़ी मालिक आ गया, तो उसे चाकू दिखाकर डराया और युवक भाग गया। पीड़ित नोखा रोड नया बस स्टैंड के पास रहने वाले कल्याण मार के मुताबिक उसकी स्कॉर्पियो गाड़ी घर के आगे खड़ी थी। वह लघुशंका करने के

लिए बाहर आया। तब उसे गाड़ी को सेल्फ से स्टार्ट होने का आभास हुआ। शक हुआ, तो वह गाड़ी के पास गया। गाड़ी में देखा तो चालक सीट पर एक युवक बैठा था। युवक ने उसे देख कर चाकू निकाला और डराया।

परिवादी ने बताया कि युवक ने चाकू निकाल कर डराने का प्रयास किया। परिवादी ने उसे ललकारा, तो वह

चाकू दिखाते हुए बस स्टैंड की तरफ भागा। यहां अंधेरे में एक बाइक पर पहले से दो युवक बैठ थे। वह भी बाइक पर चढ़ कर साथियों के साथ भाग गया। सारा घटनाक्रम घर के आगे लगे सीसीटीवी कैमरों में कैद हुआ है।

परिवादी ने बताया कि युवक अखिल भारतीय श्री सेन चेतना मंच का अध्यक्ष है। दो साल पहले भी घर के

आगे खड़ी उसकी कार के शीशे तोड़ दिए गए थे। बदमाश कार में रखे सगटन के लेंटर पैड चुरा कर ले गए थे। नोखा रोड नया बस स्टैंड के आसपास भवन और दुकानें हैं। अति व्यस्त मार्ग हैं। भवनों में शादियों व अन्य कार्यक्रमों के चलते रौनक रहती है। इसके बावजूद बदमाश वाहन चोरी जैसी वारदात करने से डर नहीं रहे हैं।

सिर पर लोहे का पाइप मारा

जोधपुर, (कासं)। आपसी विवाद के चलते बाइक सवार युवक को रूकवाकर उस पर लोहे के पाइप से जानलेवा हमला किया गया। बाद में मरा समझ कर बदमाश भाग गए। पीड़ित को होश आने पर अचानक दर्ज की गई।

झंवर पुलिस ने बताया कि खुडाला निवासी दिलीप सिंह पुत्र पर्वत सिंह अपने भाई कालू सिंह के साथ में बाइक पर सवार होकर बसंत फैक्ट्री से भाण्डू की तरफ से जा रहे थे। तब खुडाला - भाण्डू के बीच में एक बाइक पर पीछे से तीन युवक आए और उसके बाइक के आगे अपनी बाइक को लगा दिया। फिर नाम पूछा और लोहे के पाइप से हमला किया। पहला बार सिर पर किया और फिर कई बार पाइप से हमला करते रहे। पीड़ित दिलीप सिंह को उसके भाई और अन्य लोगों को मदद से मथुरादास माथूर अस्पताल में भर्ती करवाया गया। होश आने पर उसने दो युवकों जिनमें साबिर खॉं और मंगलेश को नामजद करते हुए रिपोर्ट दी। इनके साथ में एक और युवक भी था, जिसे वह नहीं जानता है। पुलिस ने हत्या प्रयास में केस दर्ज कर आरोपियों की तलाश आरंभ की है। आरोपित पड़ताल में बताया कि इनके बीच कोई रंजिश है जिसके चलते यह हमला किया गया है।

अंतर्राज्यीय बाइक चोर गैंग के तीन आरोपी गिरफ्तार

एक पिस्टल मय जिंदा कारतूस, 21 बाइक, एक ट्रैक्टर-ट्रॉली बरामद

उदयपुर, (कासं)। गोगुन्दा थाना पुलिस ने तलाशी अभियान के दौरान अंतर्राज्यीय बाइक चोर गैंग के तीन बदमाशों को गिरफ्तार कर इनके कब्जे से एक पिस्टल मय तीन जिंदा कारतूस, 21 बाइक, दो बाइक के पार्ट्स व ट्रैक्टर ट्रॉली बरामद की है।

जिला पुलिस अधीक्षक भुवनभूषण यादव के निर्देश पर अतिरिक्त पुलिस अधीक्षक डॉ. प्रियंका चौधरी, पुलिस उप अधीक्षक रजत विनोद के सुपरविजन में गोगुन्दा थानाधिकारी शैतानसिंह के नेतृत्व में गडित दल ने तलाशी अभियान के दौरान कार्यवाही करते हुए दिनेश पुत्र थावरराम निवासी जाड़ा सीमला बैकरीया, सुरेश पुत्र किशनाराम निवासी खोखरीया नाल बैकरीया तथा सुरेश पुत्र रामराम निवासी साललिया को गिरफ्तार कर इनके कब्जे से अवैध एक पिस्टल मय तीन जिंदा कारतूस, चोरी की गई 20 बाइक व दो बाइक के पार्ट्स तथा एक ट्रैक्टर ट्रॉली जब्त की। प्रारंभिक

आरोपियों ने लूट की करीब 40 से अधिक वारदातें करना कबूल किया

पूछताछ में प्रारंभिक पूछताछ में आरोपियों ने शहर के कविता, चेतक सर्कल, प्रतापनगर, फतहसागर, चिकित्सालय परिसर, इसवाल, बैकरीया, देबारी, सुमेरपुर, सिराही में बारीघाट, बुंदी में हिछोली, चित्तौड़गढ़ के मंगलवाड़ से, सुमेरपुर पाली, खमनोर राजसमन्द से, सिराही से, हिममतनगर गुजरात, जाड़ा सीमला से हादसे में क्षतिग्रस्त हुए ट्रैक्टर के तिरपाल व टैंक से डीजल, स्वरूपगंज मंदिर से चोरी, रावलिया खुर्द से ट्रैक्टर चोरी, सायरा, चित्तौड़गढ़, धरियावद प्रतापगढ़ से, पिण्डवाड़ा जोधपुर रोड क्षेत्र में दुपहिया वाहन, मंदिरों से चोरी, ट्रैक्टर चोरी, पत्थरबाजी कर वाहन चालकों से नकदी

लूट की करीब 40 से अधिक वारदातें करना कबूल किया है।

प्रारंभिक पूछताछ में पता चला कि आरोपी मौजमस्ती व महंगी जीवशैली के लिए राम के समय में अलग अहलया जगह घूमते रहते हैं मौका पाकर बाइक, ट्रैक्टर, जीप आदि वाहन चोरी करते। इस दौरान बीच रास्ते आने वाले मंदिरों में भी चोरी की वारदातें किया करते थे। रात में हाइवे पर से गुजरने वाले वाहनों पर पथराव कर तथा ढाबों पर खड़े तिरपालों को काट सामान चोरी, डिजल टैंक से डिजल चोरी की वारदातें करते थे। आरोपी दिनेश के खिलाफ पूर्व में चार प्रकरण तथा सुरेश के खिलाफ एक एक प्रकरण दर्ज है। इस मामले में पूर्व में रावलनगर पुत्र मल्लाराम जाट निवासी खोखरसर थाना गौड़ा बालोतरा एंड नारायणलाल पुत्र विष्णाराम निवासी चाबा थाना शेरगढ़ जोधपुर ग्रामीण को गिरफ्तार किया जा चुका है। इस मामले में अब तक पांच आरोपियों की गिरफ्तारी हो चुकी है।

नाबालिग को बाल मजदूरी से मुक्त कराया

कौरौली, (निसं)। प्रयल संस्था, १।म विभाग ग्रामीण विकास एवं प्रशिक्षण संस्था, पुलिस थाना कोतवाली के संयुक्त तत्वाधान में शुक्रवार को करौली कोतवाली थाना अंतर्गत टूक यूनियन के पास रवि आचरन वर्क्स से एक नाबालिग बच्चे को बाल मजदूरी से मुक्त कराया गया। मौके पर दुकान मालिक चेतन अग्रवाल को पुलिस द्वारा गिरफ्तार किया गया। नियोजन के खिलाफ नियम अनुसार कार्रवाई कर मुकदमा दर्ज करावा कर चाइल्डलाइन के माध्यम से बालक को बाल कल्याण समिति के समक्ष पेश किया गया। बाल कल्याण समिति ने बालक को काउंसिलिंग कर बाल ग्रह में प्रवेश दिया। कार्रवाई के दौरान श्रम विभाग के श्रम निरीक्षण माधव गोस्वामी, प्रयल संस्था के एडवोकेसी ऑफिसर राकेश कुमार तिवारी, चाइल्डलाइन के नलेश कुमार बैक्वा, ग्रामीण विकास एवं प्रशिक्षण संस्था के विजय मलिक एवं पुलिस थाना कोतवाली के सहायक उप निरीक्षक मोहनसिंह मय जाब्ता मौके पर मौजूद रहे।

वृद्धा को झांसा देकर सोने के गहने लूटे

अजमेर, (कासं)। क्लाक टावर थाना क्षेत्र के केसरगंज में दिनदहाड़े शातिर दो युवकों ने एक बुजुर्ग महिला को झांसा देकर सोने के गहने उतरवाए और फरार हो गए। यह वारदात घटना स्थल पर लगे सीसीटीवी कैमरे में कैद हो गई। पीड़ित महिला के पति ने थाने में रिपोर्ट दर्ज कराई है। पुलिस ने मामला दर्ज कर फुटेज के आधार पर युवकों की तलाश में जुट गई। क्लाक टावर थाना क्षेत्र में रहने वाले वारदात की शिकार हरिजन बस्ती आशागंज निवासी पार्वती पत्नी प्रहलाद ने पुलिस में अज्ञात शातिर युवकों के खिलाफ रिपोर्ट देते हुए मुकदमा दर्ज कराया है।

दर्ज रिपोर्ट में प्रहलाद ने बताया कि उसकी पत्नी सुबह केसरगंज सब्जी मंडी में काम से गई थी, जहां उन्हें दो युवक मिले थे, जिन्होंने उन्हें बालों में उलझा लिया और वह उन्हें अपने साथ रिक्शों में बैठाकर हजारी बाग की ओर ले गए, जहां दोनों बदमाशों ने वृद्धा के गले से सोने का मंगलसूत्र, कान के सोने के टॉपस व एक सोने की अंगूठी को उतरवा लिए और गहने

वारदात अंजाम देकर बदमाश फरार, पुलिस फुटेज के आधार पर तलाश में जुटी

समेट कर चंपत हो गए। इस दौरान वह कुछ समझ ही नहीं पाई और बदमाश भाग छूटे। पीड़िता ने बताया कि जब कुछ देर बाद होश आया तो उसे ठगी का अहसास हुआ। महिला ने परिजन को मामले में जानकारी दी। उसके बाद तुरंत क्लक टावर थाना पुलिस को मामले में रिपोर्ट दी। पुलिस ने मामला दर्ज कर लिया है।

उसरी गेट पुलिस चौकी प्रभारी रामबाबू शर्मा ने मामले को गंभीरता से लेते हुए तुरंत मय स्ट्राफ के मामले में जांच शुरू की, उन्होंने घटना स्थल का निरीक्षण किया। इस बीच लगे सभी सीसीटीवी के फुटेज को भी चैक किया, जिसमें आरोपितों के फुटेज मिल गए, जिसके आधार पर वह आरोपितों की तलाश कर रहे हैं।

बेसहारा पशुओं का तेजी से बढ़ रहा कुनबा बन रहा सिरदर्द

सायला, (निसं)। सायला कस्बे में सार्वजनिक स्थानों पर तेजी से बढ़ रहा बेसहारा पशुओं का कुनबा लोगों के लिए सिरदर्द बन गया है। बेसहारा सांड लोगों को सींग मार चोटिल कर रहे हैं, मगर, जिम्मेदार इससे बेखबर लगते हैं।

उल्लेखनीय है कि कस्बे में पुराना एवं नया बस स्टैण्ड, गोल्या के आम चौहटा, उपखण्ड कार्यालय के पास, एचपी पेट्रोल पम्प के पास, माली समाज,

पुलिस थाना मोड, अम्बे माता मन्दिर के पास, पोस्ट ऑफिस रोड, काल्यायनी माता मन्दिर के पास समेत स्टेट हाइवे पर बेसहारा पशुओं का जमावड़ा लगा रहता है। कस्बे में जगह जगह लगे इनके जमावड़े के कारण हालात इस कदर बिगड़ गए हैं कि कई वरिष्ठ जन और स्कूली बच्चे इनकी चपेट में आकर चोटिल हो चुके हैं। कई दुपहिया वाहन चालक सांडों के टकराने से अपनी जान भी गंवा चुके हैं।

बेसहारा पशुओं की बढ़ती आबादी की गहराई समस्या को लेकर जिम्मेदार विभाग के लोग इसका हल तलाशने में गंभीरता नहीं दिखा रहे हैं। पुराना बस स्टैण्ड पर सब्जी मण्डी में बेसहारा पशुओं की बढ़ती रेलमपेल समस्या का कारण बनी हुई है। हालांकि बेसहारा पशु अपनी उदरपूर्ति के लिए मारे मारे फिरने को मजबूर हैं, उन्हें भी सहारे की जरूरत है तो सहारा देने वाले इनकी बढ़ती संख्या

से परेशान है। सब्जी मण्डी में सब्जी लेने के लिए आने वाले लोगों को सावधानी बरतनी पड़ती है। लोगों में भारी आक्रोश व्याप्त है। लोगों का कहना है कि न केवल उपखण्ड बल्कि स्थानीय संस्थानों की जवाबदेही भी तय होनी चाहिए। बेसहारा पशुओं की चपेट में आने से होने वाले हादसों के लिए मुआवजा राशि अधिकारियों की जेब से देने का सरकार को प्रावधान बनाना चाहिए।

गोधाम पथमेड़ा की देशभर में गोशालाओं की बैठक

जालोर/रेवदर, (कासं)। गोधाम महातीर्थ पथमेड़ा लोक पुण्यार्थ न्यास के प्रशासनिक कार्यालय मनोरमा गोलेकर्ती नन्द्यांव केसुआ में न्यास की ओर से सिराही, सांचोर, जालोर, बनासकाठा तथा गोआम्हारण मालवा में संचालित 64 गोशालाओं की संयुक्त बैठक गौर्क्ष वि स्वामी दत्तशरणानंद महाराज के सानिध्य आहुत की गई।

इस बैठक में श्रीगोधाम महातीर्थ पथमेड़ा संरक्षक मण्डल के सदस्य

महंत रविन्द्रानंद महाराज, नंदरामदास महाराज, रामरतनदास महाराज, दयानंद महाराज, संत बलदेवदास, संत गोपालदास महाराज, स्वामी महादेवानंद महाराज तथा साधक कमलसिंह सोडा सहित संबंधित गोशालाओं के अध्यक्ष मंत्री और गोसेवा कार्य में सुज्ञाव दिए। बैठक में गोसेवा कार्यों पर निर्णायक विचार-विमर्श करते हुए कई प्रस्ताव पारित किए गए। इस समय सर्दी बढ़ रही है इसलिए

सभी गोशालाओं में विद्यमान गौवंश को सुखा घास चारा के साथ पोष्टिक आहार का मिश्रण करना आवश्यक है। जब तक पोष्टिक आहार की आपूर्ति नहीं होती है, तब तक गर्म जल में गुड गाल कर प्रातःकाल से संपूर्ण गौवंश के चारा में मिलाना प्रारंभ कराने का प्रस्ताव पारित करते हुए उसको क्रियान्वित करना सुनिश्चित किया गया।

जैसलमेर, गंगानगर, दौसा सहित राजस्थान, गुजरात तथा मध्यप्रदेश में

घास चारा क्रय व संकलन अभियान को गति प्रदान करने के लिए विभिन्न गोशालाओं के संरक्षक संत महत्माओं के साक्षिण्य में गोभक्त कार्यकर्ताओं के समुह को भेजने का प्रस्ताव पारित किया गया। गीता जयन्ती से दत्त जयन्ती पर्यन्त होने वाले कामधेनु कल्याण महोत्सव के लिए भगवद विग्रह पाटोत्सव की तैयारियों करने के लिए आज ही पांच मनोरथी निश्चित करते हुए एक आयोजन समिति का गठन किया गया।

पति के दोस्त पर रेप का आरोप

भीलवाड़ा (निसं)।जिले के मांडलगढ़ थाना क्षेत्र में एक महिला ने अपने पति के दोस्त पर शादी का झांसा देकर

महिला ने मामला दर्ज करवाया

बलात्कार करने का आरोप लगाते हुए मामला दर्ज करवाया है। मांडलगढ़ थाने के ए.एस.आई. गोपाल लाल ने बताया कि थाना क्षेत्र में रहने वाली 33 वर्षीय महिला ने गुलाब नबी के खिलाफ रिपोर्ट दी, जिसमें महिला ने आरोप लगाया कि आरोपित व्यक्ति उसके पति का दोस्त है और उसका महिला के ससुराल और पीहर दोनों जगह आना-जाना है। करीब एक साल पहले जब महिला घर में अकेली थी तो गुलाब नबी वहां आया और उसके साथ जबरन संबंध बनाए। महिला ने घटना के बारे में परिजन को बताने की बात कही तो आरोपित ने उसे शादी का झांसा दिया और लगातार दबाव बनाता रहा। पुलिस ने महिला की रिपोर्ट पर मामला दर्ज कर जांच शुरू की है।

ऑनलाईन ठगी का मामला दर्ज

उदयपुर, (कासं)। बीमा पॉलिसी देने का झांसा देकर पीड़ित से लाखों की ठगी करने वाले के खिलाफ पुलिस ने प्रकरण दर्ज किया।

पुलिस से प्राप्त जानकारी के अनुसार पीड़ित गुलाबचंद सेनी पुत्र मोहनलाल सेनी निवासी बंजारा बस्ती बीएसएनएल कॉलोनी ने पुलिस थाने में प्रकरण दर्ज करवाया कि मैंने अपने व पुत्र-पुत्री के नाम पर बीमा पॉलिसी ले रखी थी। जो मार्च 2023 में निरस्त कराई थी। उसके कुछ ही समय बाद अज्ञात व्यक्ति ने फोन कर उक्त पोलिसी लेने के लिए अलग से पॉलिसी लेने पर ही भुगतान मिलने की बात कही। इस पर उसके कहे अनुसार जानकारी उपलब्ध कराई। इस पर खाते से 36 लाख रुपये निकाले जाने की जानकारी सामने आई। इस मामले में पुलिस ने प्रकरण दर्ज कर जांच शुरू की।

मोबाइल छीन भागे :- हिरणमगरी थाना पुलिस ने सुरभि मैनारिया पत्नी अनूप धींग निवासी जेसी

बीमा पॉलिसी देने का झांसा देकर लाखों की ठगी

नगर से 4 की रिपोर्ट पर अज्ञात बदमाश के खिलाफ प्रकरण दर्ज किया। जिसमें पीड़िता ने बताया कि 30 नवंबर सवेरे घुमने के लिए जा रही थी। जहां सबसिटी सेंटर के समीप बदमाश मोबाइल छीन ले गए। पुलिस जांच में जुटी है।

मोबाइल चोरी :- सविना थाना पुलिस ने हनुमान गली पीपली चौक गारियावास निवासी मोहित परिहार पत्र राजु परिहार की रिपोर्ट पर अज्ञात चोर के खिलाफ प्रकरण दर्ज किया। जिसमें पीड़ित ने बताया कि मेरी डी ब्लॉक सेक्टर-14 में दुकान है। 7 दिसंबर रात में अज्ञात चोर दुकान की छत से टीनशेड हटा अंदर घुस कर मोबाइल चुरा ले गए। चोरी गए माल की जानकारी बाद में देने की रिपोर्ट दी। पुलिस ने प्रकरण दर्ज कर जांच शुरू की।

कुंड में डूबने से विवाहिता की मौत

सुजानगढ़, (निसं)। कुंड से पानी निकालने के दौरान पैर फिसलने से विवाहिता की मौत हो गई। कोतवाली थाने के हैड कांस्टेबल हरिशंकर शर्मा ने बताया कि साजिद अली पुत्र मो. मुंशी निवासी वार्ड नं. 51 सुजानगढ़ ने रिपोर्ट दी कि उसकी पुत्री जराजाना पत्नी हासिम खोखर, निवासी वार्ड नं. 11 सुजानगढ़ अपने घर में बने कुंड से पानी निकाल रही थी। इस दौरान पैर फिसलने से वह कुंड में गिर गई, जिससे पानी में डूबने के कारण उसकी मौत हो गई।

महिलाओं ने चोरी की

नोहर, (निसं)। खरीदारी के बहाने महिलाएं चोरी करने पहुंच गईं। पांच अज्ञात महिलाओं गुस्वार को बाजार से दो दुकानों से खरीदारी के बहाने समान चुरा ले गईं। यह वारदात सीसीटीवी में कैद हो गई जिस पर दुकानदार ने बस स्टैंड तक पीछा कर चोरी करने वाली महिलाओं के बारे में पुलिस को सूचना दी। इस संबंध में पुलिस थाना में परिवाद दिया गया।

एक व्यक्ति को बंधक बनाकर जान से मारने का प्रयास

कोटपतली, (निसं)। कस्बे के निकटवर्ती ग्राम बेरी बांध निवासी दो लोगों द्वारा एक व्यक्ति को बंधक बना कर पत्थर से कुचल कर जान से मारने के प्रयास का मामला घायल के पुत्र द्वारा जिले के थाना प्राणपुरा में दर्ज कराया गया है।

पुलिस के अनुसार राकेश पुत्र महावीर शर्मा ने रिपोर्ट में बताया है कि गत देर शाम करीब 6:30 बजे उसके पिता महावीर शर्मा को संत्राम पुत्र कैलाश भेड़ी जाति गुर्जर निवासी बेरी बांध ढाणी कुण्डा व सुनिज पुत्र जुगल किशोर आर्य घर से गाड़ी में बैठा कर ले गये और जान से मारने की नیتयत से उसके पिता को बंधक बना कर दोनों ने मारपीट की व उसके सिर पर भारी पत्थर



अस्पताल में भर्ती बांधी व्यक्ति का उपचार किया।

डाल दिया जिससे उसके पिता की एक आंख बाहर आ गई व चेहरा खून

पत्थर से कुचल कर जान से मारने के प्रयास का मामला दर्ज

से लहलुहान हो गया। रिपोर्ट में यह भी आरोप है कि

दो डंपर एक जेसीबी को डिटेंन कर जसोल पुलिस को सुर्दूर किया। इसकी सूचना खनिज विभाग को दी। डीएसटी टीम ने बताया कि अवैध बजरी खनन करने वाले वाहनों को जब्त करने के लिए लगातार अभियान चलाया जा रहा है। इस कार्रवाई से अवैध खनन में लगे लोगों में

हडकंप मच गया है। खनिज विभाग के अधिकारियों ने बताया कि जब्त वाहनों के खिलाफ कार्रवाई की जाएगी और खनन माफियाओं पर जुर्माना लगाया जाएगा।

राजस्थान में भाजपा नेतृत्व ने तीन पर्यवेक्षक नियुक्त किए

केन्द्रीय रक्षा मंत्री राजनाथ सिंह, राज्यसभा सदस्य सरोज पांडे और पार्टी के राष्ट्रीय महासचिव विनोद तावड़े को पर्यवेक्षक बनाया गया है

जयपुर, 8 दिसम्बर (का.सं.)। राजस्थान में मुख्यमंत्री के चयन के लिए भाजपा ने एक कदम आगे बढ़ा लिया है। भाजपा ने राजस्थान के लिए पर्यवेक्षक नियुक्त कर दिए हैं। केंद्रीय रक्षा मंत्री राजनाथ सिंह, राज्यसभा सांसद सरोज पांडे और भाजपा के राष्ट्रीय महासचिव विनोद तावड़े को पर्यवेक्षक बनाया गया है। पर्यवेक्षकों को नियुक्ति के साथ ही राजनैतिक हलचल तेज हो गई है। रविवार को पर्यवेक्षकों के द्वारा विधायक दल की बैठक लेने की संभावना है।

भाजपा के ये तीनों दिग्गज अब प्रदेश के सभी विधायकों से बातचीत करेंगे और फिर पूरी रिपोर्ट केंद्रीय नेतृत्व को सौंपेंगे। भाजपा का केंद्रीय नेतृत्व इन ऑब्जर्वर्स की रिपोर्ट के आधार पर ही राजस्थान का मुख्यमंत्री चुनेगा। केंद्रीय नेतृत्व द्वारा चुने जाने के बाद विधायक दल की बैठक में मुख्यमंत्री पद के

■ **रविवार को पर्यवेक्षकों द्वारा विधायक दल की बैठक लेने की संभावना है। पर्यवेक्षक विधायकों से बात कर उनकी मंशा जानेंगे।**

■ **इस बार भाजपा में मुख्यमंत्री पद के कई दावेदार हैं। इसलिए नेतृत्व सावधानी से फैसला करना चाहता है।**

■ **ऐसी भी चर्चा है कि, हरियाणा की तरह संघ से जुड़े किसी व्यक्ति को भी मुख्यमंत्री बनाया जा सकता है। इसलिए सुनील बंसल व निंबाराम का नाम भी लिया जा रहा है।**

दावेदार के नाम का ऐलान किया जाएगा और वहां औपचारिक सहमति ली जाएगी।

इसके बाद मुख्यमंत्री के शपथ ग्रहण की तारीख तय की जाएगी। विधानसभा चुनाव के नतीजे 3 दिसम्बर को आ चुके हैं, लेकिन पूर्ण बहुमत होने

के बाद भी भाजपा मुख्यमंत्री नहीं चुन पाई है। दरअसल मुख्यमंत्री के नाम के ऐलान के बाद राज्य में किसी भी तरह की गुटबाजी के चलते पार्टी में विभाजन न हो जाए। इसलिए मुख्यमंत्री के चयन पर भारी दुविधा है।

राजस्थान भाजपा में मुख्यमंत्री पद

के दावेदार भी बढ़ गए हैं। मुख्यमंत्री पद की सबसे बड़ी दावेदार तो कद्दावर नेता और पूर्व मुख्यमंत्री वसुंधरा राजे हैं। उन्होंने विधायकों को अपने घर बुलाकर और केंद्रीय नेतृत्व से मुलाकात कर शक्ति प्रदर्शन भी शुरू कर दिया है। चुनाव में राष्ट्रीय स्वयंसेवक संघ के जमीनी स्तर पर किए गए काम की वजह से भाजपा को भारी बहुमत मिला है। ऐसे में पार्टी के भीतर की गुटबाजी को दबाने के लिए हरियाणा वाले फॉर्मूले पर भी काम किया जा सकता है और आर.एस.एस. से संबंधित किसी नेता को मुख्यमंत्री बनाया जा सकता है। इस संभावना ने सुनील बंसल और निंबाराम को भी मुख्यमंत्री पद की रेस में ला दिया है।

अब भाजपा के पर्यवेक्षक विधायकों से बातचीत के बाद मुख्यमंत्री के प्रबल दावेदार का चयन करेंगे और केंद्रीय नेतृत्व को बताएंगे।

‘आई.सी.आई.सी…

(प्रथम पृष्ठ का शेष)
निर्णयों में “कॉन्सिल्टक ऑफ इंट्रेस्ट” (हितों का टकराव) उजागर किया। इससे कथित रूप से उनके पति दीपक कोचर को लाभ पहुंचा। जांच परिणामों के आधार पर, बैंक ने एक महत्वपूर्ण कदम उठाया और उनके स्वेच्छिक त्यागपत्र को बर्खास्ती में बदल दिया। इससे अप्रैल 2009 से मार्च 2018 तक के उनके द्वारा एक्रिजित व अर्जित सभी बोनस तथा स्टॉक ऑप्शन निरस्त हो गये।

हरीश साल्वे, जो न्यायालय में कोचर का प्रतिनिधित्व कर रहे थे, उन पर लगाये गये एसेट फ्रीज (परिसम्पत्तियों को फ्रीज) को पलटवा नहीं सके। वे कोचर के दावे कि, 9,90,000 शेयर सी.ई.ओ. के रूप में उन्हें मिलने वाले वेतन-भत्ते आदि का भग है, को स्वीकार नहीं करा पाये, यह निर्णय बैंक की आचरण संहिता तथा नैतिक मापदंडों को लागू करने के लिये हितों में टकराव नीतियों के उल्लंघन पर कठोर कार्यावाही करने के रूख को बल मिला।

सुप्रीम कोर्ट के निर्णय से कोचर के, देश में प्रचुर निजी क्षेत्र के बैंक आई.सी.आई.सी.आई. से अपनी परिसम्पत्तियों और लाभ वापस लेने की कानूनी लड़ाई को प्रभावी रूप से समाप्त कर देता है।

राज्यसभा में 70 से अधिक निजी विधेयक पेश किये गये

नयी दिल्ली 8 दिसम्बर। राज्यसभा में शुक्रवार को 70 से अधिक निजी विधेयक पेश किये गये। उच्च सदन में शुक्रवार का दिन सदस्यों के निजी विधेयकों के लिए निर्धारित रहता है।

आज सदन में विभिन्न दलों के सदस्यों ने 70 से अधिक अलग अलग विधेयक पेश किये जिनमें वक्फ बोर्डों को निरस्त करने से संबंधित निजी विधेयक ‘वक्फ निरस्त विधेयक 2022’ भी शामिल है।

■ **इसमें वक्फ बोर्डों को निरस्त करने का विधेयक भी शामिल है।**

भारतीय जनता पार्टी के हरनाथ सिंह यादव ने यह विधेयक पेश किया। सदन में कुछ सदस्यों ने इसका विरोध किया लेकिन इस प्रस्ताव को 32 के मुकाबले 53 मतों से अस्वीकार कर दिया गया।

सभापति जगदीप धनखड़ ने सभी निजी विधेयक पेश किये जाने के बाद कहा कि आज विधेयक पेश करने में काफी समय लगा है इसलिए कार्यवाही का समय सवा पांच बजे तक बढ़ा या जा रहा है।

फोन टैपिंग केस में अगली सुनवाई 19 दिसम्बर को होगी

सरकार बदलने के कारण राज्य सरकार के वकील ने एक-दो सप्ताह का समय मांगा है

■ **राज्य सरकार के वकील संदीप झा ने कहा कि, केस में नई सरकार से निर्देश लेना होगा।**

■ **कोर्ट ने गहलोट के ओ.एस.डी. रहे लोकेश शर्मा की गिरफ्तारी पर लगी रोक जारी रखने का भी आदेश दिया।**

सरकार के वकील संदीप झा ने कहा कि, केस में नई सरकार से निर्देश लेना होगा, लिहाजा 1–2 सप्ताह का समय दिया जाए। उधर शिकायतकर्ता की तरफ से उपस्थित वकील द्वारा कहा गया कि अब इस केस में कुछ बचा नहीं है, ये स्पष्ट है क्योंकि शिकायत शर्मा में पिछले दिनों जो इंटरव्यू दिए हैं और जो मीडिया रिपोर्ट्स आई हैं उनमें ये माना है कि उनकी जानकारी में ये फोन टैपिंग की गई है।

इस पर जस्टिस विकास महाजन ने कहा कि इंटरव्यू और मीडिया रिपोर्ट्स पर संज्ञान नहीं लिया जा

सकता। इस पर शिकायतकर्ता के वकील द्वारा लगातार मीडिया रिपोर्ट्स और न्यूज आर्टिकल्स का हवाला देने पर लोकेश शर्मा के वकील ने कहा कि वह नतील जिन मीडिया रिपोर्ट्स का हवाला दे रहे हैं, उनमें क्या लिखा गया है। इसलिए आप एफफडेविट फाइल कर देंगे, हम उस पर अपना जवाब दाखिल कर देंगे।

उधर राज्य सरकार की तरफ से मांगे गए समय और सरकार से दिशा-निर्देश प्राप्त करने के बाद ही आगे की बहस किए जाने की बात पर अब 19 दिसंबर को मामले में आगली सुनवाई होगी। पूर्व मुख्यमंत्री अशोक गहलोट के ओ.एस.डी. रहे लोकेश शर्मा को तब तक गिरफ्तार नहीं किया जा सकेगा और उन्हें कोर्ट से मिली राहत बरकरार रहेगी। गौरतलब है कि 11 अक्टूबर के बाद से विभिन्न कार्यों के चलते मामले की सुनवाई लगातार टलती आ रही है। वहीं 11 अक्टूबर को हुई सुनवाई के दौरान लोकेश शर्मा के वकील सीनियर एडवोकेट सिद्धार्थ अग्रवाल ने लोकेश को गई है।

शादी समारोह में 6 साल की बालिका से दुष्कर्म

दौसा, 8 दिसम्बर (नि.सं)। जिला मुख्यालय स्थित एक होटल में शादी समारोह में उस समय सनसनी मच गई जब शादी में पहुंची 6 साल की बालिका के साथ अज्ञात व्यक्ति ने दुष्कर्म किया।

घरवालों के साथ शादी में शामिल होने गई 6 साल की बालिका के साथ दुष्कर्म की घटना के बाद बालिका को गंभीर हालत में जयपुर के जेके लोन अस्पताल में भर्ती कराया है। मासूम के पिता ने दौसा के महिला थाने में अज्ञात व्यक्ति के खिलाफ दुष्कर्म का मामला दर्ज कराया है। मामले की सूचना मिलने पर जयपुर रेंज आई.जी. उमेश दत्ता, जिला पुलिस अधीक्षक वंदिता राणा सहित आला अधिकारी मौके पर पहुंचे। यहां पुलिस अधिकारियों द्वारा घटनास्थल का मुआयना किया गया एवं घटना से जुड़ी जानकारी ली।

जयपुर रेंज आईजी उमेश दत्ता दौसा पहुंचे और कहा कि, पुलिस मामले को गंभीरता से ले रही है और जांच की जा रही है। मामले की जांच के लिए महिला पुलिस अधिकारी भी टीम में शामिल हैं। जयपुर रेंज आईजी दत्ता ने

कांग्रेस के पाले ...

(प्रथम पृष्ठ का शेष)
नियंत्रित किया जो असदुद्दीन ओवैसी की ए.आई.एम.आई.एम. जैसी पार्टियां कर रही थीं। इसका अंतर ये हुआ कि ए.आई.एम.आई.एम. को अपने गढ़ माने जाने वाले हींदूराबाद ओल्ड सिटी में ही संघर्ष करना पड़ा और उसके प्रत्याशियों को जीत का अंतर भी कम रहा।

इमरान और उनकी टीम ने लक्षित समूहों, सदस्यों और विभिन्न समाज के सदस्यों और विभिन्न धर्मों के प्रमुखों के साथ छोटी-छोटी सभाएं, रैलियां और मीटिंग्स कर लोगों को यह समझाया कि ए.आई.एम.आई.एम. वास्तव में क्या कर रही है और उसके गेम प्लान को विफल करने के लिए यह समझना कितना जरूरी है।

इमरान ने तेलंगाना में 26 रैलियां कीं और पूरे क्षेत्र में अल्पसंख्यक समुदायों के साथ मीटिंग्स कर अपनी स्ट्राइक रेट 100 के आसपास रखी। राजस्थान में उन्होंने सात विधानसभा निर्वाचन क्षेत्रों में चुनाव प्रचार किया था। कांग्रेस ने इस सातों में ही जीत दर्ज की थी। ये निर्वाचन क्षेत्र थे- लाडनूं, धौलपुर, उदयपुरराटी, सीकर, बायतूं, किशनपोल और आदर्श नगर।

मध्य प्रदेश में उन्होंने जबलपुर और बुरहानपुर में चुनाव प्रचार किया था, जिसमें एक पर कांग्रेस जीती और दूसरी पर कांग्रेस की टक्कर रही। उनकी टीम लोकसभा चुनाव के लिए पहले से ही मुस्तेद है और पार्टी नेतृत्व द्वारा दी जाने वाली जिम्मेदारी के आधार पर ही वह अपनी चुनावी रणनीति बनाएंगे।

प्र.मंत्री मोदी ...

(प्रथम पृष्ठ का शेष)
“विकसित भारत संकल्प यात्रा” प्रदर्शनों का भी दौरा करेंगे। उनका नमो घाट पर मांग गांगी की आरती करने का कार्यक्रम है, जहां काशी-तमिल समागम के द्वितीय चरण की शुरुआत पर एक सांस्कृतिक कार्यक्रम भी किया जाएगा।

अन्ततो गत्वा हो ही गया महुआ ...

(प्रथम पृष्ठ का शेष)
लगाया कि एथिक्स कमेटी में मोईत्रा तीन बार आई हर बार उनका व्यवहार बेहद उददण्ड था। सारंगी ने तिवावी के आरोप का जवाब दिया कि मोईत्रा को सदन में अपना पक्ष नहीं रखने दिया गया।

तृणमूल सांसद सूदीप बंदोपाध्याय और कल्याण बनर्जी ने लोकसभा स्पीकर ओम बिड़ला से कहा कि महुआ को बोलने दिया जाए। स्पीकर ने 2०05 का सोमनाथ चर्चजी का हवाला दिया जब दस सांसदों को सवाल पूछने के एवज में कैसा लेने का आरोपी ठहराकर निष्कासित किया गया था तब तत्कालीन स्पीकर सोमनाथ चर्चजी ने उन्हें बोलने का मौका नहीं दिया था।

बिड़ला ने कहा कि तत्कालीन स्पीकर चर्चजी ने कहा थाकि संसदीय कमेटी के समक्ष बयान दिया जा चुका है इसलिए सदन में बोलने का हक नहीं है। हम उसी परम्परा का सम्मान कर रहे है।

इससे पहले कांग्रेस नेता अधीर रंजन ने रिपोर्ट पढ़ने के लिए पर्याप्त समय नहीं दिए जाने पर विरोध जताया। उन्होंने इस दिन को काला अध्याय बताया तो प्रहलाद जोशी ने कहा कि महुआ के आचरण ने लोकतंत्र पर दाग लगाया है। सदन तो इसे सुधार रहा है। तृणमूल सांसदों ने कहा कि एथिक्स पैनल ने उद्योगपति दर्शन हीरानंदानी के शपथ पत्र व जय अनन्त देहराई की शिकायत पर भरोसा किया पर उनका परीक्षण नहीं किया। कल्याण बनर्जी ने कहा कि सिर्फ हलफनामे के आधार पर आप किसी को भी दोषी नहीं ठहरा सकते है।

मोईत्रा ने कहा कि मुझे आचार संहिता के उल्लंघन का दोषी ठहराया गया है जो है ही नहीं। इसी बीच भाजपा ने कहा कि मोईत्रा ने खुद माना है कि उन्होंने उद्योगपति को संसद की लॉगिंग आई.डी. और पासवर्ड दिया था।

विपक्षी गठबंधन ने भी लोकसभा के एथिक्स पैनल पर सवाल उठाया और भाजपा सरकार परबदले की राजनीति करने का आरोप लगा था।

भारी शोरगुल के बीच शुक्रवार को सदन में रिपोर्ट रखी गई। विपक्षी सांसदों ने रिपोर्ट पर चर्चा की मांग की थी। कांग्रेस नेता अधीर रंजन चौधरी ने कहा कि एक नए काले अध्याय की शुरुआत हो रही है। बसपा नेता दानिश अली, जो एथिक्स पैनल में शामिल थे, ने भी महुआ से पूछे जाने वाले सवालों को लेकर जॉक आउट किया था।

उन्होंने कहा कि रिपोर्ट अधूरी है क्योंकि पैनल के सभी सदस्य मौजूद नहीं थे। पांच सदस्यों ने जॉक आउट किया था। क्योंकि पैनल अध्यक्ष घटिया सवाल पूछ रहे थे। यह बात मीटिंग के विचरण में दर्ज है। हम रिपोर्ट पर चर्चा चाहते है।

भाकपा के राज्यसभा सदस्य विनॉय विश्वम ने इसे बदले की

शिमला में बनेगा दुनिया का दूसरा सबसे बड़ा रोपवे

■ **13.53 किलोमीटर लम्बा रोपवे 1555 करोड़ रू. की लागत से बनाया जा रहा है।**

लिया जाएगा।

अग्निहोत्री ने कहा कि शिमला में बनने वाला यह प्रोजेक्ट जल्द शुरू कर दिया जाएगा। इसके लिए सभी प्रकार की एनओसी और टेंडर प्रक्रिया आरंभ कर दी गई है।

दूढ़ ई साल में प्रोजेक्ट का पहला फेज शुरू कर दिया जाएगा, जबकि पूरा प्रोजेक्ट 5 साल में पूरा करने का लक्ष्य है।

उप मुख्यमंत्री ने बताया कि 1555 करोड़ रुपए का यह प्रोजेक्ट न्यू डेवलपमेंट बैंक से फंडेड है। उन्होंने

कहा कि यह रोपवे प्रोजेक्ट शिमला शहर में 13.53 किलोमीटर लंबा होगा और इसमें 13 स्टेशन बनेंगे जिसमें रोपवे की तीन लाइने चलेंगी। रोपवे के पूरे प्रोजेक्ट में 660 ट्रेलिया चलेगी। उन्होंने बताया कि, लोगों की सुविधा के लिए रोपवे प्रोजेक्ट में किराया बस किराए के समान ही रखा जाएगा ताकि अधिक से अधिक लोग इसका लाभ उठा सके और हिमाचल देश के लिए यह रोपवे प्रोजेक्ट महत्वपूर्ण भूमिका निभाएगा।

दूढ़ ई साल में प्रोजेक्ट का पहला फेज शुरू कर दिया जाएगा, जबकि पूरा प्रोजेक्ट 5 साल में पूरा करने का लक्ष्य है।

उप मुख्यमंत्री ने बताया कि 1555 करोड़ रुपए का यह प्रोजेक्ट न्यू डेवलपमेंट बैंक से फंडेड है। उन्होंने

राजनाथ सिंह को राजस्थान में पर्यवेक्षक क्यों बनाया गया है?

■ **राजनाथ सिंह बेहद अनुभवी एवं वरिष्ठ नेता हैं तथा पार्टी अध्यक्ष रह चुके हैं इसलिए उनका सभी सम्मान करते हैं।**

■ **राजनाथ सिंह जब पहली बार भाजपा अध्यक्ष बने थे तब वसुंधरा राजे राज्य में मुख्यमंत्री थीं, इसलिए राजनाथ सिंह का वसुंधरा से तालमेल रहा है।**

■ **इस समय राजस्थान में मुख्यमंत्री पद के जितने भी दावेदार हैं राजनाथ सभी से सीनियर हैं और पार्टी अध्यक्ष होने के नाते सभी राजनाथ सिंह के मातहत रहे हैं। इसलिए राजनाथ सिंह सभी को समझा सकते हैं।**

अब राजस्थान में भाजपा के सामने मुख्यमंत्री पद को लेकर संशय है और साथ ही पार्टी में अंदरूनी कलह का संकट भी है, तो राजनाथ सिंह ही एक ऐसे संकटमोचक के रूप बनाया है।

दरअसल राजनाथ जब भाजपा के पहली बार अध्यक्ष थे, तब राजस्थान में वसुंधरा राजे मुख्यमंत्री थीं। ऐसे में उनका वसुंधरा से पुराना तालमेल रहा है और वसुंधरा ही मुख्यमंत्री पद को लेकर मुख्य चुनौती थी खड़ी कर रही हैं। वसुंधरा मजबूत क्षेत्रीय नेता है और 2014 से पहले से पहले वाली भाजपा की बड़ी नेता रही है।

राजनाथ सिंह ने भाजपा अध्यक्ष पद लाल कृष्ण आडवाणी से लिया था

और अमित शाह को साँपा था यानी वो भाजपा के परिवर्तन युग की कड़ी रहे हैं। ऐसे में राजनाथ सिंह ही वो नेता हो सकते हैं जो वसुंधरा राजे का सामना कर सकते हैं। राजनाथ सिंह पार्टी से शुरू से जुड़े रहे हैं और राष्ट्रीय स्वयंसेवक संघ में भी लंबे समय तक काम कर चुके हैं। संघ, पार्टी संगठन और सरकार तीनों में ही उनका अच्छा अनुभव है। राजस्थान में उनका अनुभव काम आ सकता है। वसुंधरा के अलावा जिन सांसदों और मंत्रियों की तरफ से मुख्यमंत्री पद की दावेदारी की जा रही है, राजनाथ उन सभी से सीनियर हैं। उन सभी को समझाने और समझने में राजनाथ सिंह बेहतरीन विकल्प हैं।

उदयपुर, 8 दिसम्बर (का.सं)। उदयपुर शहर में शुक्रवार सुबह आबादी क्षेत्र में स्थित एक गर्ल्स हॉस्टल में पैथर घुस गया। पैथर घुसने के बाद वहां भय का माहौल हो गया और हॉस्टल में मौजूद छात्राएं, जो 8–10 की संख्या में थीं कम्प्रे में बंद हो गईं। मौके पर पहुंची वन विभाग की टीम ने छह घंटे की मशककत के बाद उसे ट्रंकुलाईज कर पकड़।

जानकारी के अनुसार शहर के हिरणमगरी सेक्टर 4 क्षेत्र में स्थित परमात्मा गर्ल्स हॉस्टल में सुबह 10 बजे वहां के कर्मचारियों ने एक पैथर का मूवमेंट देखा। इस संघर्ष में हॉस्टल संचालक रजत ने इसकी जानकारी हॉस्टल निदेशक हरीश राजानी को दी तो उन्होंने सीसीटीवी में देखा तो दोपहर 12 बजे पैथर के घुसने की पुष्टि होने पर वन विभाग की टीम को सूचना दी गई। करीब

बारामूला स्टेडियम बना जनरल रावत स्टेडियम

श्रीनगर, 8 दिसंबर। जम्मू-कश्मीर सरकार ने शुक्रवार को बारामूला में झेलम स्टेडियम जांबाजपोरा का नाम बदलकर दिवंगत पूर्व सी.डी.एस. जनरल बिपिन रावत के नाम पर रखने की मंजूरी प्रदान की है।

एक सरकारी आदेश के अनुसार, बारामूला के जांबाजपोरा स्थित झेलम स्टेडियम का नाम बदलकर जनरल बिपिन रावत स्टेडियम करने की मंजूरी प्रदान की जाती है। देश के पहले सी.डी.एस. जनरल रावत, उनकी पत्नी मधुलिंका रावत और 11 अन्य लोगों को लेकर जा रही हैलीकोप्टर आठ दिसंबर, 2021 को तमिलनाडु के कुन्नूर में दुर्घटनाग्रस्त हो गई जिससे उनकी मौत हो गई। कश्मीर में जनरल रावत का पिछला कार्यकाल बारामूला स्थित 19 इन्फैंट्री डिवीजन के जनरल ऑफिसर कमांडिंग का था। इस कार्यकाल के दौरान ही जनरल रावत बारामूला शहर में कई लोगों के चहेते बन गए थे।

■ **हॉस्टल परिसर में दौड़ता रहा, छात्राएं डर कर कमरे में बंद हो गईं।**

■ **वन विभाग की टीम ने ट्रंकुलाईज कर दिया रेस्क्यू।**

15 से 20 मिनट में वन विभाग व वाइल्ड लाइफ रेस्क्यू की टीम मौके पर पहुंच गई और पैथर को रेस्क्यू करने की कवायद शुरू की।

उप वन संरक्षक, उदयपुर (उत्तर) अजय चितौड़ा ने बताया कि “छात्रावास की इमारत काफी बड़ी है सबसे पहले हमने पैथर कैद है इसकी खोज शुरू की। सीसीटीवी कैमरों के माध्यम से उसका मूवमेंट छात्रावास की तीसरी मंजिल की सीढ़ियों पर देखा गया। पैथर दूसरी व तीसरी मंजिल पर बार-बार सीढ़ियों से उतर कर सीढ़ी के नीचे बनी बुखारी में

ई.वी.एम. की भूमिका फिर...

(प्रथम पृष्ठ का शेष)
को लेकर बहस छेड़ दी है और वर्ष 2024 में होने वाले लोकसभा चुनावों को निष्पक्ष रखने के लिए वह ई.वी.एम. के दुरुपयोग के मुद्दे पर “इंडिया” गठबंधन की मीटिंग में चर्चा करेंगी।

मध्य प्रदेश के ए.आई.सी.सी. प्रभारी महाश्विचय सी.पी. मिश्रल ने कहा कि चुनावों के दौरान बस जनता को भूज भाजपा के खिलाफ था, तो मध्य प्रदेश में कांग्रेस-भाजपा के बीच हार जीत और प्राप्त मतों का भारी अन्तर एक पहली बना हुआ है।

मध्य प्रदेश के पूर्व मुख्यमंत्री कमलनाथ ने इस पर आश्चर्य जताया कि कांग्रेस प्रत्याशी अपने मजबूत माने जाने वाले बुध्थों पर भी सिर्फ 50–60 वोट ही प्राप्त कर सके।

सी.डब्ल्यू.सी. मैम्बर कमलेश्वर पटेल ने बताया कि टटली, फ्रांस,

^[1] राष्ट्रदूत (एच.वी.एस.के) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स, राष्ट्रदूत भवन, चुंगी नाका के पास, अजमेर (राजस्थान) से मुद्रित एवं प्रकाशित। संपादक-राजेश शर्मा, आर.एन.आई. नं. 65015/96, जयपुर कार्यालय: सुघर्मा एम.आई.रेंडू, जयपुर। फोन: 2372634, 0103333-34 फैक्स: 0141-2373513, कोटा कार्यालय: एच.वी.एस.एच.स, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आर्यभट्ट मैन रोड आयड, उदयपुर। फोन: 2413092, फैक्स: 0294-2410146, बीकानेर कार्यालय: कुम्भाना हाउस, बीकानेर। फोन: 2200660, फैक्स 0153-2527371, जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डोलसिटी कार्यालय :- जी -1-201, रीको औद्योगिक क्षेत्र, हिण्डोलसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

MARUTI SUZUKI

NEXA

LIGHTNING RARELY STRIKES TWICE.

THE **JIMNY THUNDER** EDITION

Starts at ₹ 10.74 Lakhs for a limited period.



Jimny
NEVER TURN BACK

CREATE. INSPIRE.

NOW AVAILABLE IN CSD



FENDER GARNISH



FRONT BUMPER AND HOOD GARNISH



FRONT SKID PLATE



DOOR CLADDING



INTERIOR STYLING KIT



DOOR VISOR

Contact us at
1800-200-6392
1800-102-NEXA

www.nexaexperience.com
NOW YOU CAN ALSO BOOK ONLINE

AJMER: NEXA MAKHUPURA (NAVNEET MOTORS PH: 9116116501), **NAGAUR:** NEXA BIKANER ROAD NAGAUR (SHRI MANGALAM AUTO PVT. LTD. PH: 6399292929), **BHILWARA:** NEXA SUKHADIA CIRCLE (CHAMPION CARS PH: 9116134901).

Scan to book

